



جبران

اِس نے کہا

اُس نے کہا

قاضی عبدالغفار

اردو اکیڈمی، لاہور

ایک

ہدیہ حقیر

KHALIL GIBRAN

کے

اُس تصور کی خدمت میں

جس کا میں خوشہ چیں ہوں!

یہ اوراق "تمہید" اور "دیباچہ" کے محتاج نہیں
اس لئے کہ یہ خود ہی "تمہید" اور "دیباچہ" ہیں
نہ اس اجمال کو "تفصیل" کی حاجت ہے
اس لئے کہ یہ اجمال ہی میرے موضوع کی تفصیل ہے

عبد الغفار

۱۹۳۵ء
حیدر آباد دکن — ۱۶ جنوری

اُس نے کہا

بنام جہاندار جاں آفریں

(۱)

وہ — منتخب اور محبوب — وہ جو اپنے عہد کی صبح صادق تھا
وہ بارہ برس تک شہر عرقہ میں اپنے جہاز کا منتظر رہا۔ جو ایک دن آنے والا
تھا، اور اس کو اس کے وطن کی طرف لے جانے والا تھا۔
اور بارہویں برس ماہ عیلول کے ساتویں دن، جب بستی کے لوگ اپنی کھیتیاں
کاٹ رہے تھے۔

اُس نے شہر کے باہر پہاڑیوں پر چڑھ کر سمندر کی طرف نظر کی۔
کپڑے دھندلے دامن میں اُس نے اپنے جہاز کو آتے دیکھا۔
اُس وقت اس کے دل کے دروازے کھل گئے۔
اُس کی مسترت نے سمندر کی سطح کے اوپر اپنے پر پر واز کھول دیے۔

اُس نے آنکھیں بند کر لیں، اور اپنی رُوح کے سکونِ مطلق میں وہ دعا کرنے لگا۔
مگر جب وہ پہاڑی سے اتر رہا تھا، تو اُس پر ایک اُداسی طاری ہوئی۔
اُس کے دل میں یکایک خیال آیا۔

”میں یہاں سے مسرور و بے غم کیوں کر جاسکوں گا۔۔۔۔۔ اے کردگار!
میں اس بستی سے رخصت ہونہیں سکتا، تاوقتیکہ ایک زخم اور اپنی رُوح پر نہ لگا
لوں۔“

نعم و اندوہ اور آسائش کا ایک طویل زمانہ میں نے اس شہرِ نیاہ کے اندر گزارا
ہے۔ میری تنہائی کی راتیں بہت طویل تھیں، مگر بے آرام نہ تھیں،
”پھر کیونکر ممکن ہے، کہ کوئی شخص اپنے رنج اور اپنی تنہائی اور اس آسائش
سے جو اس حال میں حاصل ہوتی ہے، بغیر متاسف ہوئے، بغیر آنسو بہائے، رخصت
ہوسکے!“

”اپنی رُوح کے اتنے ٹکڑے میں نے ان گلیوں میں پھینکے ہیں۔
اور میرے ارمانوں کی اس قدر اولاد ان پہاڑیوں کے آغوش میں کھیل رہی ہے
اب یہ کیونکر ممکن ہے کہ میں اپنی رُوح پر ایک وزن رکھے بغیر، یا اپنے دل
میں ایک خلش پیدا کئے بغیر بازگشت کر سکوں؟
”یہ کوئی لباس تو نہیں، جس کو میں آج اپنے جسم سے اتار پھینکنا چاہوں
تو بلا تکلف پھینک دوں؟“

”مجھے تو اپنی کھال اپنے ہی ہاتھوں سے نوچ کر پھینک دینی ہے۔
”مجھے تو اپنے ہی ہاتھوں سے اپنے جگر کا خون نچوڑنا ہے۔“

”یہ بستی کوئی محض تخیل و تصور تو نہیں، کہ میں اس کو چھوڑ کر ——— بھلا کر

دل سے مٹا کر ——— چلا جاؤں۔

”یہ تو میرا دل ہے، میرے دل کا مقصود ہے، جس کو خواہش کا مگار، اور

طیب کامران نے خوش کام بنایا تھا۔

لیکن ——— میں ٹھہر بھی تو نہیں سکتا۔

”سمندر، جو آخر کار سب ہی کو اپنی گود میں کھینچ کر اپنے سینے سے لپٹا لیتا

ہے۔ مجھے ہلار رہا ہے۔

آخر مجھے اپنی کشتی میں سوار ہونا ہی پڑے گا۔ ——— اس لئے کہ

قیام ——— جب کہ رات کی شعا میں شعلہ بہ دامن ہوں۔

ایک جمود ہے ——— حرکت سے محروم ——— ایسا جیسے ہوا

برف کی طرح منجمد اور شفاف ہو کر ایک سانچہ میں بند ہو جائے۔“

”قیام ——— ممکن نہیں!“

”کاش کہ میں، جو کچھ یہاں ہے، وہ سب، اپنے ساتھ لے جاسکتا۔

”مگر کیونکر؟“

”آواز، جس کے ثنائوں پر، زبان پر لگاتی ہے، خود تو اڑ جاسکتی ہے، مگر

زبان کو ساتھ نہیں لے جاسکتی ——— وہ مجبور ہے کہ تنہا آکاش کی جستجو

میں پرواز کرے۔“

”اور اسی طرح عقاب!“

وہ جب آفتاب کی کرنوں کو اپنے طاقت ور پروں سے کاٹتا ہوا اور

کے اس پھیلے ہوئے جال میں الجھتا ہوا — اڑتا ہے، تو اپنے آشیانے کو
ساتھ نہیں لے جاسکتا —

اس طرح سوچتا ہوا — مغموم اور مسرور بھی — جب وہ
دامنِ کوہ میں اترا، تو پھر اُس نے سمندر کی طرف دیکھا، اس نے دیکھا کہ اس کا جہاز
ساحل کی طرف بڑھا چلا آ رہا ہے۔

اُس نے جہاز کے ملاحوں کو جہاز کے مہرہ پر کھڑے دیکھا۔

وہ سب ملاح اس کے ہم وطن تھے، اسی کے دیس والے تھے۔

اُس کی زبان خاموش تھی، مگر اس کی رُوح نے بے اختیار ان ملاحوں

کو پکارا۔

”میری اس زندہ جادویدماں کے بیٹو! موجوں کے شہسوارو!

”کتنی دفعہ میں نے تمہیں اپنے عالمِ خواب میں، تصور کی موجوں پر تیرتے

دیکھا ہے۔

”اب تم میری بیداری کی اس حالت میں میری طرف آئے ہو جو عالمِ رویا

سے بھی زیادہ گہرا، اور وسیع ایک عالم ہے۔

”ہاں چلنے کو میں تیار ہوں!

”میرا اشتیاقِ سفر اپنے بادِ بانوں کو چڑھائے ہوئے ہوا کے جھونکوں

کا منتظر ہے۔

بس ایک سانس اور — اس خاموش فضا میں، بس ایک

محبت کی نگاہِ واپس!

پھر میں تمہارے پاس آ جاؤں گا۔۔۔ سمندروں کے مسافروں کا

ہم سفر مسافر!

اور تو! اے جہا ساگر! اے مارِ خوابیدہ!

”تو! کہ تیرے ہی آغوش میں چشموں اور دریادوں کو آزادی نصیب ہوتی ہے
”میں تجھ سے وعدہ کرتا ہوں، کہ

”پہلے اس کہ اس بستی کی زندگی کے دریا کا پانی چند قدم اور گزر سکے
یا اس سرسبز وادی میں ایک لمحہ اور اپنا ترنم جاری رکھ سکے۔

”میں تیرے پاس آ جاؤں گا۔۔۔

”ایک بے حد نہایت قطرہ۔۔۔ ایک بے حد نہایت

سمندر میں!“

وہ جب آگے بڑھا تو اس نے دیکھا کہ دور سے بہت سے آدمی، مرد
اور عورت، اپنے کھیتوں اور انگوروں کے باغوں کو چھوڑ کر شہر کے دروازے
کی طرف چلے آ رہے ہیں،

”اُس نے اُن کی آوازیں سُنیں۔

وہ سب اُسی کا نام لے کر پکار رہے تھے،

اور کھیتوں کھیتوں چلا چلا کر ایک دوسرے کو جہاز کے آنے کی خبر

سنا رہے تھے،

”اُس نے اپنے دل سے کہا۔

”کیا یومِ فراق ہی یومِ وصال ہوگا؟

”اور کیا، کہا جائے گا کہ میری شام ہی میری صبح تھی؟
 ”اور میں کیا دے سکوں گا، اُس شخص کو جس نے میرے لئے اپنا ہل
 کھیت میں پڑا چھوڑ دیا؟

”کیا ایسا ممکن نہیں، کہ میرا دل پھلوں سے لدا ہوا ایک درخت بن جائے۔
 ”تاکہ میں اس کے میوے کو ان لوگوں میں، دونوں ہاتھوں سے تقسیم کر سکوں؟
 ”کیا ایسا ممکن نہیں کہ میرا ذوق تمام ایک پہاڑی چٹے کی طرح بہنے لگے؟
 ”تاکہ یہ لوگ اس سے اپنے پیالے بھر لیں؟
 ”کیا میں ایک مورچنگ نہیں بن سکتا؟

کہ لوگوں کی انگلیاں اس سے مس کریں ————— اور اس کی موسیقی
 فضا میں پھیل جائے؟

”یا میں ایک بانسری نہیں بن سکتا کہ اس کا سانس، ان کی رگوں میں گزر جائے
 ”میں خاموشیوں کا تمنائی ہوں۔

”وہ کیا دولت ہے ————— کہاں ہے ————— جو میں نے اپنی
 خاموشیوں میں پائی، اور جس کو اب میں تقسیم کر سکوں؟
 ”اگر آج میری فصل کے کٹنے کا دن ہے، تو کس کھیت میں میں نے تخم
 پاشی کی تھی؟

”اور کس گندے ہوئے ————— بھولے ہوئے زمانے میں؟
 ”اگر یہی وہ ساعت ہے، جب مجھے اپنی قذیل اٹھا کر بلند کرنی ہے،
 ”تو کیا اُس قذیل میں وہی شعلہ روشن ہوگا، جو میرے اندر ہے؟

” شاید، بے نور اور تاریک ہوگی امیری قندیل، جب وہ بلند کی چلے گی،
 مگر، تجھے معلوم ہے کہ شرب کا جردار، اس میں تیل ڈال کر اس کو روشن
 کر دے گا۔“

” اس طرح کہ بلندی پر اس کا شعلہ ہر طرف کی ہواؤں کا مقابلہ کر سکے!“
 یہ سب کچھ اُس نے کہا، مگر اور بھی بہت کچھ تھا، اُس کے دل میں، جو
 کہنا نہ جاسکتا!

اس لئے کہ وہ خود اپنے رازوں کو کیونکر زبان پر لاتا؟
 اور جب وہ شہر میں داخل ہوا، تو سب لوگوں نے اس پر سلام کہا
 اور سب یک زبان چلائے۔

” بستی کے سب چوہری اور شیوخ اگلی صف میں کھڑے ہو گئے،
 انہوں نے کہا!

” ابھی ہم سے جدا نہ ہو!

” ابھی ہم سے دور نہ جیا!

” جب ہماری شام ہو چکی تھی، تب تو ہمارے لئے ایک نصف النہار
 لے کر آیا۔

” اور تیری جوانی نے ہمیں کیسی کیسی خوابیں دیکھنا سکھائیں۔

” تو ہمارے درمیان اجنبی تو نہیں ہے، نہ بھان ہے۔

” جب کہ تو ہماری ہی اولاد ہے، ہمارا ہی محبوب ہے۔

” ابھی ہماری آنکھوں کو اپنے دیار کا بھوکا نہ بنا۔“

شیخوں اور مرشدوں نے اس سے کہا :-

"سمندر کی موجوں کو ہمارے اور اپنے درمیان حائل نہ کر۔

"اور نہ اس عہدِ زندگی کو جو تو نے ہمارے پاس گزاری ہے، ماضی کے حوالے کر۔

"ایک رُوح کی طرح تو ہمارے درمیان گزرا ہے۔

"تیرے عکسِ قد نے ہمارے چہروں کو روشن کیا ہے۔

"تیری پُر نور پیشانی نے ہماری جبینوں کو نورانی بنایا ہے۔

"بہت ہم نے تجھے پیار کیا، مگر ہماری محبت بے زبان تھی، وہ پردوں

میں چھپی رہی۔

"مگر آج وہ پردے سے باہر آ کر تجھے پکار رہی ہے، اور تیرے دوبرد

بے نقاب موجود ہے۔

"اور ہوتا بھی یہی ہے ————— ہمیشہ ————— کہ محبت اپنی گہرائی سے

بے خبر رہتی ہے تا آنکہ فراق کی ساعت آ جائے۔"



(۲۱)

اور بھی بہت سے آئے ، اور سب نے اس سے التجائیں کیں ،
 مگر اُس نے کسی کو کوئی جواب نہ دیا ۔
 اُس نے اپنا سر جھکا لیا ، اور جو لوگ اس کے قریب تھے ، انہوں نے
 اُس کے سینے پر آنسو گرنے دیکھے ۔
 پھر اُس کے ساتھ سب خالقاہ کے صحن میں داخل ہوئے ۔
 وہاں اعتکاف خانہ سے ایک عورت نکلی جس کا نام عارفہ تھا ، اور وہ اہل
 بصیرت میں سے ایک تھی ۔
 اُس نے اس عورت کی طرف دیکھا ، انتہائی لطف و شفقت اس کی نظر میں تھا ۔
 اس لئے کہ یہی عورت تھی جس نے سب سے پہلے اُس سے کہا تھا : ”تو سچا ہے“
 اُس وقت جب کہ اس بستی میں آئے ، اُس کو ایک ہی دن گزرا تھا ۔
 اس عورت نے کہا :-
 ”آئے برگزیدہ ! ابتدا سے واقف ، اور انتہا کے جویاں !
 ” بہت زمانہ تک تیری نظروں نے اپنے جہاز کو ڈھونڈھا ۔
 ” اور اب تیرا جہاز آگیا ۔
 ” اور تجھے جانا ضرور ہے ۔“

بھی تمہاری رُوحوں میں لرزاں اور متحرک ہے۔“

مورت نے کہا :-

”ہمیں محبت کے متعلق کوئی بات بتا۔“

تب اس نے سراٹھایا، اور لوگوں کی طرف دیکھا۔

ایک گہری خاموشی سب پر طاری ہو گئی۔

بہت بھاری آواز سے اُس نے کہا :-

”جب محبت تمہیں اشارہ کرے، تو اُس کے پیچھے جاؤ۔“

”باوجودیکہ اس کے راستے مشکل اور دشوار گزار ہیں۔“

”اور جب وہ تمہیں اپنے پردوں میں لپیٹ لے تو برضا و رغبت لپیٹ جاؤ۔“

”اور پروا نہ کرو۔ اگر اس تلوار کی نوک جو اس کے پردوں میں پوشیدہ

رہتی ہے، تمہیں زخمی کر دے،

”اور جب وہ تم سے بات کرے، تو اس کی بات کا یقین کر لو۔“

”خواہ اُس کی آواز تمہارے تمام مرغوب خواہوں کو منتشر کر دے۔“

”اس طرح جس طرح نسیم شمالی باغیچہ کو ویران کر دیتی ہے۔“

”یاد رکھو، کہ محبت تمہارے سر پر تاج رکھتی ہے تو ساتھ ہی تمہیں

سُولی پر بھی چڑھا دیتی ہے،

”جس طرح وہ تمہاری رُوح کے سبزہ زار کو شاداب رکھتی ہے، اسی

طرح وہ وقتاً فوقتاً اس سبزہ زار کی بہت سی بے کار اور خورد و گھاس کو تراشتی

اور چھانٹتی رہتی ہے،

”جب وہ تمہاری بلندیوں پر چڑھتی ہے، اور تمہارے شجر حیات کی اونچی سے اونچی شاخوں کو جو سورج کی روشنی میں کانپتی ہوتی ہیں، بوسہ دیتی ہے۔“
 ”تو ساتھ ہی ساتھ ————— عین اُسی وقت، وہ اس شجر کی ان جڑوں تک بھی پہنچتی ہے، جو زمین کے سینے سے لپٹی ہوتی ہیں، اور ان کو ہلا ڈالتی ہے۔“
 ”اناج کے پلوں اور گٹھلیوں کی طرح وہ تم کو سمیٹ لیتی ہے۔“
 ”وہ تمہیں عرباں کرنے کے لئے اس طرح جھاڑتی ہے، جس طرح غلے کی شاخیں دانہ نکالنے کے لئے جھاڑی جاتی ہیں۔“

”پھر وہ تمہیں پھینکتی ہے، تاکہ تمہارے دانے بھوسے سے علیحدہ ہو جائیں۔“
 ”پھر وہ تمہیں پیسنی ہے، تاکہ تمہارا بے ذائقہ مغز عریاں ہو جائے،“
 ”پھر وہ تمہارے مغز کو کھچلتی ہے، تاکہ وہ نرم اور پُرج دار ہو جائے۔“
 ”پھر وہ اس مغز کو اپنی مقدس آگ کے حوالہ کرتی ہے، تاکہ تم کا رَسازِ حیات کے مبارک دسترخوانوں کے قابل ایک مقدس روٹی بن جاؤ،“
 ”یہ سب عمل محبت تم پر کرے گی، اور جب تم اپنے دل کا راز جانو گے،“
 ”اور تب اس راز کو جان کر تم قلبِ حیات کا ایک جزو بن جاؤ گے،“
 ”لیکن اگر تم ڈر گئے، اور تم نے صرف محبت، اور محبت کا عیش ہی

تلاش کیا۔

”تب تو بہتر یہ ہے، کہ تم اپنی عریانی کو ڈھانک کر محبت کے کھیدان سے نکل جاؤ۔“

”نکل جاؤ۔۔۔۔۔ اور ایسی دنیا میں چلے جاؤ جہاں کوئی موسم نہیں

ہوتا، کوئی گورہ نہیں ہوتا۔ کوئی ذوق نہیں ہوتا، اور نہ کوئی صاحبِ ذوق ہوتا ہے
 ”دہاں بھی تم ہنسو گے تو — مگر — اپنے جھٹے کی پوری
 ہنسی نہ ہنس سکو گے۔“

”تمہارا بستم نامکمل اور تمہارے قہقہے ادھر سے ہوں گے،
 ”تم دہاں رو بھی سکو گے — مگر اپنے جھٹے کے سب آنسو نہ پاؤ گے
 بہت سے آنسو باہر آنے سے پہلے خشک ہو جائیں گے!
 ”محبت تم کو کچھ نہیں دیتی سوائے اپنے!
 ”اور محبت تم سے کچھ نہیں لیتی سوائے اپنے — سوائے اُس
 جو ہر لطیف کے جو اُسی کا ہے!“

”محبت تجھ نہیں کرتی، نہ اُس پر قبضہ کیا جاسکتا ہے۔
 ”اگر لے لے کہ محبت خود ہی اپنے لئے بس ہے۔“

”جب تم محبت کرو تو تم کو یہ نہ ٹھنکا چاہیے کہ ”وہ میرے دل میں ہے“
 ”بلکہ کہو، تو یہ کہو، کہ ”میں اُس کے دل میں ہوں۔“
 ”اور کہی یہ نہ سمجھو، کہ تم محبت کو راستہ بتا سکتے ہو۔
 ”وہ تم کو راستہ بتاتی ہے، بشرطیکہ تم کو اس قابل پائے۔“

پھر اگر تم محبت کرو، اور خواہشیں اور تمناؤں بھی رکھو، تو کھل کر بانی

ہو جاؤ — بے چہرے کی طرح —

جو شب کی ظلمت کو اپنا نغمہ سناتا ہے۔

”پھر اُس درد کو پچاؤ، جو اُس چہرے کے اندر روانی کا ذوق بے حد پیدا

کرتا ہے۔

”اور محبت کے متعلق جو کچھ علم تم کو حاصل ہو جائے، اُسی سے مجروح ہو جاؤ
اپنے زخموں سے خوش ہو کر — گویا تم اپنے عیش میں مست
ہو — خون بہنے دو۔“

”طلوع آفتاب کے وقت اس طرح بیدار ہو جاؤ، کہ گویا تمہارا دل
ایک پرندہ ہے —“

”جو اپنے پر کھولے ہوئے آمادہ پرواز ہے۔“

”اور شکر کرو کہ محبت کا ایک اور دن تمہیں نصیب ہوا!

”دوپہر کو جب تم آرام کرو، تو اس آسائش کی ساعت میں بھی محبت،

کے کیفِ بے نہایت سے لطف اندوز ہوتے رہو۔“

”دن بھر کی محنت کے بعد شام کو اپنے گھر آؤ — محبت کے احسان

مدا اور شکر گزار ہو کر۔“

”پھر شب کو اس طرح اپنی آنکھیں بند کرو، کہ تمہارا دل محبوب کے لئے

دعاؤں سے معمور ہو۔“

”اور تمہارے لبوں پر مدح و توصیف کی ایک راگنی رقص کر رہی ہو!“

(۳)

پھر عارف نے کہا :-
 ”اور مناکحت کے متعلق تیرا کیا خیال ہے؟ اے میرے آقا!“
 اُس نے جواب دیا :-

”تم ——— مرد اور عورت ——— ساتھ ہی ساتھ پیدا ہوئے اور
 ہمیشہ ساتھ ہی ساتھ زندگی بسر کر دو گے۔
 اور پھر جب موت کا فرشتہ اپنے پر پھیلا کر تمہاری زندگی کے خاکستر کو
 اڑا دے گا۔

”اُس وقت بھی تم ساتھ ہی ساتھ رہو گے،
 ”ہاں کر دگارِ کائنات کے حلقے میں بھی ہمیشہ ساتھ ہی ساتھ
 رہو گے۔“

”مگر، تمہارے اتصال میں کچھ کچھ فصل بھی ہونا چاہیئے۔
 ”تاکہ آسمان کی آزاد ہوائیں اس فصل کے درمیانی خلا میں رقص
 کر سکیں۔“

"ایک دوسرے سے محبت تو کرو۔ مگر اپنی حبشی محبت کو اپنے لئے ایک

زنجیر نہ بناؤ۔

"بلکہ اپنی محبت کو تم دونوں ایک متحرک سمندر بناؤ۔

"جو تم دونوں کی روحوں کے درمیان ————— اسی طرح جیسے،

دو ساحلوں کے درمیان ————— موجزن رہے۔

"ایک دوسرے کے پیالوں کو بھرو، مگر دونوں ایک ہی پیالہ سے

اپنی پیالیں نہ بچھاؤ۔

"اپنا اپنا لقمہ ایک دوسرے کو دو، مگر ایک ہی روٹی کو دونوں

مل کر نہ کھاؤ۔

"باہم مل کر، ایک دوسرے کے گلے میں لاکھ ڈال کر ————— قص

کرو، گاؤ، غیش کرو۔

"لیکن ایک دوسرے سے آزاد بھی رہو۔

"جس طرح دو تارہ کے دو تار، جو بیک وقت ایک ہی راگ سے

مرتقش ہوتے ہیں، لیکن ایک دوسرے سے جدا رہتے ہیں۔

"اپنا دل بخش دو، مگر ایک دوسرے کو نہیں۔

"اس لئے کہ وہی بیہ قدرت جو تمہیں زندہ رکھتا ہے، تمہارے

دلوں پر قبضہ کرنے کا بھی حق رکھتا ہے۔

زندگی کی گرمی اور سردی میں شانہ نشانی نہ کھڑے رہو۔

مگر بالکل مل نہ جاؤ۔

” جس طرح مسجد کے ستون جو ایک دوسرے کی مدد سے ساری عمارت کا وزن برداشت کرتے ہیں، مگر اپنی اپنی جگہ پر ایک دوسرے سے جدا قائم رہتے ہیں۔

” یا جیسے شاہ بلوط اور صنوبر، جو ایک ہی جھڑمٹ میں، ایک ہی کنج میں پیدا ہوتے ہیں۔ اور ایک ہی ہوا، اور ایک ہی زمین میں نشوونما پاتے ہیں۔ مگر ایک دوسرے کی شاخوں کے سائے میں پردریش نہیں پاسکتے۔“



(۴)

پھر ایک عورت نے جس کی گود میں بچہ تھا کہا :-
 ”ہمیں بچوں کے متعلق کچھ بتا۔“
 اُس نے کہا :-

”تمہارے بچے تمہارے بچے نہیں ہیں۔
 ”وہ قوتِ حیات اور جذبہٴ آفرینش کی اولاد ہیں۔“
 ”وہ اس زندگی کی اولاد ہیں، جس کی فطرت خود اپنے نوکے لئے بے
 قرار رہتی ہے۔“

”وہ تمہارے واسطے سے بھیجے جاتے ہیں، مگر وہ تمہاری ملکیت نہیں ہوتے،
 ”تم اپنی محبت ان کو دو، جس قدر دے سکو، جس قدر دینا چاہو۔ مگر اپنا
 تخیل ان کے حوالے نہ کرو۔“

”اس لئے کہ ان کو تمہارے تخیل کی ضرورت نہیں ————— وہ اپنا
 تخیل اپنے ساتھ لاتے ہیں۔“

”تم ان کے جسموں کو اپنے گھروں میں آسائش پہنچاؤ، لیکن ان کی رچوں
 کو آزاد چھوڑ دو۔“

”اس لئے کہ اُن کی رُوح اُس گھر میں رہتی ہے جس کو فردا“ کہتے

ہیں۔

”وہ گھر اس ماضی اور امروز سے دُور ہے جس میں تم سکونت رکھتے ہو، اُس گھر میں تم نہیں جا سکتے، اس گھر کا تصور بھی تمہارے ذہن

میں نہیں سما سکتا،

”تم چاہو تو ان کے قدم بہ قدم چلنے کی کوشش کرو۔

”مگر اُن کو ہرگز اپنے قدم بہ قدم چلا لے کی کوشش نہ کرو۔

”اس لئے کہ زندگی پس پا نہیں ہو سکتی، اُس کا قدم پیچھے نہیں ہٹ سکتا۔ نہ وہ گزرے ہوئے کل کے ساتھ ٹھہر سکتی ہے۔

”تم سب کمائیں ہو، جن سے تمہارے بچے تیروں کی طرح نکل کر فضا

میں اپنا راستہ پیدا کرتے ہیں،

”اُن تیروں کے نشانوں کو دیکھنے والا ایک تیر انداز ہے، جو اپنے بازو کی

قوت سے ان کمانوں کو کھینچتا ہے، اور جھکاتا ہے۔۔۔۔۔ اپنی پوری طاقت

سے کھینچتا ہے، تاکہ اس کے تیر زیادہ فاصلہ طے کر سکیں، اور زیادہ تیز

جا سکیں،

”وہ تیر انداز ہمیشہ اپنے تیر اُفتی مستقبل کی طرف پھینکتا ہے،

”پس تم اس تیر انداز کے ہاتھ میں رضا و رغبت کے ساتھ جھک جاؤ۔

”اس لئے کہ جس طرح وہ اڑتے، ہوئے تیروں سے محبت کرتا ہے۔ اُسی

طرح وہ ان کمانوں سے بھی رضا مند رہتا ہے، جو مضبوط اور کارآمد ہوں۔“

(۵)

پھر بستی کے ایک سا ہو کار نے کہا:۔
 ”کچھ ہمیں بھی بتا — داد دہش کے متعلق۔“
 اُس نے کہا:۔

”جب تم اپنی املاک کو تقسیم کرتے ہو۔
 ”تو کوئی برا کام نہیں کرتے؟“
 ”ہاں! جب تم اپنے کو، اور اپنے نفس کو بخش دیتے ہو، تب واقعی تم
 داد دہش کرتے ہو۔“

”تمہارے مقبوضات ہیں کیا؟“
 ”سو لائے ان، اشیاء کے جن کی تم عمر بھر حفاظت کرتے رہتے ہو، اور
 ڈرتے ہو، کہ کہیں وہ ضائع نہ ہو جائیں، اور کل کو تمہارے کام نہ آسکیں،
 اور کل؟“

”اُس ضرورت سے زیادہ محتاط کتے کے لئے کل، کیا تحفہ لائے گی،
 جو آج ایک لقمہ و دق ریگستان کے ریت میں اپنی چھائی ہوئی بڑی نہایت حقیقت
 کے ساتھ دبا دیتا ہے، اور خود قافلے کے پیچھے پیچھے گدرا پلا جاتا ہے!

”اور احتیاج کا اندیشہ ہی کیا؟

”اندیشہ خود احتیاج ہے!

پایس کا اندیشہ — اس وقت جب کہ تمہارا کٹواں پانی سے
بھرا ہوا ہے۔ بجائے خود ایک کبھی نہ تسکین پانے والی پایس ہے!
کچھ وہ ہیں جو اپنے بہت سے مقبوضات میں سے تھوڑا سا دیتے
ہیں۔

”اور وہ احسان کرنے اور امتیاز پانے کے لئے ایسا کرتے ہیں۔
”اُن کے دل کی پوشیدہ خواہشیں اُن کے تحفوں کو گندہ کر دیتی
ہیں۔

کچھ وہ ہیں جن کا مقبوضہ بہت تھوڑا ہے، اور وہ سب دے ڈالتے ہیں
کچھ وہ ہیں جو زندگی اور زندگی کی نعمتوں کی کثرت پر ایمان لاتے ہیں۔
”اُن کی جھولی کبھی خالی نہیں رہتی،
کچھ وہ ہیں جو دیتے ہیں، اور دے کر خوش ہوتے ہیں، ان کی مسرت
ان کی فیاضی کا انجام ہے۔

کچھ وہ ہیں جو دیتے ہیں، اور دے کر ملول ہوتے ہیں، وہ ملال ان کی
سزا ہے۔

”اور کچھ وہ ہیں جو دیتے ہیں، اور دے کر ملال سے آشنا نہیں ہوتے
نہ مسرت کی تلاش کرتے ہیں،
”نہ یہ سمجھ کر دیتے ہیں، کہ دنیا حسن و صواب ہے۔

”اور نیک عمل نیکوں کا جتہ ہے!“

”وہ اس طرح دیتے ہیں، جس طرح سامنے وادی میں آس کا درخت،
 بے پروا ہو کر، اپنی جہک ساری فضا میں بکھیرتا رہتا ہے۔
 ”ان جیسوں کے ہاتھوں سے داتا کھیلتا ہے، اور ان کی آنکھوں کے
 پردوں سے وہ زمین کی طرف دیکھتا ہے، اور مسکراتا ہے۔
 ”مانگتے کو دینا کار نیک ہے۔“

”مگر نیک تر کام یہ ہے کہ بغیر مانگے، سمجھ کر دیا جائے،
 ”داتا کو دینے سے زیادہ، پانے والے کو تلاش کرنے کی رحمت
 مسرور کرتی ہے۔“

”پھر کیا ہے کوئی ایسی چیز، جس کو تم بچا کر رکھنا چاہو؟
 ”جو کچھ تمہارے پاس ہے، وہ سب ہی تجھی دن تقسیم ہو جائے گا۔
 ”پس آج دو۔“

”کہ دینے کا لطف تم کو حاصل ہو نہ کہ تمہارے وارث کو!
 ”تم الٹ کر کہا کرتے ہو۔ ”میں دوں گا۔ مگر مستحق کو۔“
 ”لیکن تمہارے باغ کے درخت اور تمہاری چراگاہ کے گائے تو ایسا

بہنیں کہتے

”وہ اپنا سب کچھ دے ڈالتے ہیں۔ اس لئے کہ یہی
 عمل ان کی زندگی کی ضمانت ہے!
 ”وہ نہ دیں، تو فنا ہو جائیں۔“

”یقیناً جو کوئی دن اور رات سے اپنا حصہ پاتا ہے، وہ تم سے بھی ہر چیز پانے کا مستحق ہے۔“

”اور جو کوئی زندگی کے سمندر سے اپنی پیاس بجھانے کا حق رکھتا ہے وہ یقیناً تمہارے چھوٹے سے چشمے سے بھی اپنا پیالہ بھرنے کا مستحق ہے۔“

”اور تمہاری حقیقت کیا ہے؟ کہ لوگ سینہ کو بی کرتے ہوئے تمہارے سامنے آئیں، اور اپنی عزت نفس کے چہرے سے نقاب اٹھائیں، تاکہ تم اُن کے استحقاق کو عریاں اور اُن کی خودداری کو بے نقاب دیکھ سکو! پہلے تو یہ دیکھو، کہ تم خود بھی اس عزت کے مستحق ہو کہ تم کو کسی کا حاجت روا بنایا جائے!“

”حقیقت یہ ہے کہ زندگی کے سب چشمے ایک دوسرے کو پانی دیتے ہیں۔“

”ایک زندگی، دوسری زندگی کو سہارا دیتی ہے۔“

”اور ایک روح، دوسری روح کو۔“

”اور ایک فطرت، دوسری فطرت کو۔“

”اور تم جو اپنے کو دانا سمجھتے ہو، تم تو محض ایک شاہد اور ناظر ہو۔ کہ

زندگی کا یہ لین دین کھڑے ہوئے دیکھا کرو۔“

”اے پانے والو! — تم سب پانے والے ہو، اور سائل بھی

ہو — — — شکر کا ایسا بار اپنے ذمے نہ لو، جو تمہارے اور

دینے والوں کے کا ندھوں کا جو ابنِ کرم جائے۔“

دینے والے کی نیت کی رفعت اور باندی کے ساتھ خود بھی بلند ہو جاؤ
جس طرح کسی کے مضبوط بازوؤں کے سہارے کوئی کمزور یا بیمار کھڑا
ہو جاتا ہے ۔

”اس لئے کہ اپنی مقروضیت اور احسان مندی کا بہت زیادہ لحاظ کر
کے گویا تم دینے والے کی فیاضی پر شبہ کرتے ہو، جس کی ماں زمین ہے
اور جس کا باپ وہ داتا ہے، جو ہمیشہ بے مانگے دیتا ہے ۔

”پھر تم ایسے کہاں کے ہو، یا تمہارا دینے والا ایسا کہاں کا ہے، کہ وہ
فطرت کے عمل کو اپنی طرف منسوب کر لے!“



(۶)

بچہ ایک بوڑھے بھٹیاری سے کہتا ہے:-
 ”ہم سے کھانے پینے کی کچھ باتیں کرو۔“
 اور اس نے کہا:-

”کیا، بچھا ہوتا کہ تم صرف زمین کی جھک سو نگہ کر زندہ رہ سکتے!
 جس طرح وہ درخت، جو صرف سورج کی روشنی سے زندگی پاتا ہے
 لیکن اگر تمہاری فطرت مجبور کرتی ہے، کہ تم اپنی غذا دوسروں کا خون
 کر کے حاصل کرو۔“

”اور اگر تم مجبور ہو کہ اپنی پیاس بجھانے کے لئے ماؤں کے بچوں
 کو دودھ سے محروم کر دو۔“

”تو کچھ ایسا کرو، کہ تمہارا یہ فعل بھی عبادت ہیں، و انعل ہو جائے۔
 ”تمہارا دسترخوان ایک قربان گاہ بن جائے، جس پر فعل کے مضموم اور
 پاک رہنے والے عبادت گزار سے بیکیزہ تر وجود منہی پر قربان کئے جائیں
 ”جب تم ایک حیوان کے گلے پر پھڑی پھیرو، تو اپنے دل میں کہو، کہ
 ”وہی قوت جو تجھے ذبح کرتی ہے، مجھے بھی ذبح کرتی ہے۔“

"میں بھی تیری طرح فنا ہو جانے والا ہوں۔"

"اس لئے کہ جس قانونِ قدرت نے تجھے میری غذا بنایا، وہی مجھ کو مجھ سے قوی تر، کی غذا بنائے گا۔"

"تیرا، اور میرا خون سوائے اس کے کوئی حقیقت نہیں رکھتا، کہ میری اور تیری رگوں سے نکل کر کسی دوسرے شجرِ فطرت کی آبیاری کرے۔"

"کسی اور کی زندگی کو تقویت پہنچائے۔"

"کسی اور کے کمزور جسم کو مضبوط بنائے۔"

"کسی اور کی رگوں میں دوڑے۔"

اور جب تم ایک سیب کو اپنے دانتوں کے نیچے کچلو، تو اپنے دل میں

کہو کہ :-

"تیرا تخم میرے جسم میں سرسبز رہے گا۔"

"تیرا عرق میرے جسم میں تازہ رہے گا۔"

"اور تیرے آئندہ کھٹنے والے شگوفے میرے دل کے اندر پھولیں گے۔"

"اور تیری نکبت میرے سانس کے ساتھ پھیلے گی۔"

"اور اس طرح ہم دونوں — تو اور میں — ایک دوسرے

کی زندگی میں شریک ہو کر پھیلیں پھولیں گے۔"

"اور ہم دونوں کے تخم کو آسمان کی بوائیں سارے جہاں میں اڑا

کر لے جائیں گی۔"

"اور اس تخم سے سیب کے ہزاروں جنگل سرسبز ہوں گے !"

”اور جب خزاں کے موسم میں تم اپنے باغ کے انگوروں کو جمع کرو، تاکہ اُن کی شراب بنائی جائے، تو اپنے دل کو یاد دلاؤ، کہ
”میں بھی انگور کا ایک کھیت ہوں۔“

”میرا وجود بھی انگوروں کا ایک باغیچہ ہے۔“

”اور میرے پھل بھی شراب بنانے کے لئے توڑے جائیں گے۔“

”اور تازہ شراب کی طرح مجھے بھی کسی خم کے اندر بند رکھا جائے گا۔“

”اور پھر جب تم موسم سرما میں شراب کے خم کو کھولو، تو ہر پیالہ کے ساتھ تمہاری

احقاقِ رُوح میں ایک موسیقی، ایک ترنم، ایک نغمہ، ایک گیت ایسا پیدا ہو کہ تم مست ہو جاؤ،

”اور مست ہو کر اپنی مستی میں فنا ہونے پر آمادہ ہو سکو،

”آپنے اس ترنم میں تم خزاں کے دنوں کو یاد کرو۔“

”انگوروں کے باغوں کو یاد کرو۔ اور یاد کرو کہ کس طرح شراب بنائی

گئی تھی۔ اور کس طرح آئندہ بنائی جائے گی۔“

”جیسے انگوروں کی شراب، ویسے تمہاری شراب !“

”اور بھول نہ جاؤ، کہ اگلی صبح کو تمہارے سے بجائے لچھ اور صہباناؤ اس محفل

میں آئیں گے جو پھر انگوروں سے شراب نکالیں گے۔ اور اس کے بعد خود اُن

کی شراب دُسر دے کے لئے نکالی جائے گی۔“

”اُوروں کی مٹی سے اُن کے ساغر بنے تھے، اور ان کی مٹی سے کل

آسنے والوں کے ساغر بنائے جائیں گے !“

جب کہ تمہارے دوسرے تنکے اور نرکل ایک موسیقی سے لبریز فضا

میں ہم آواز ہوں؟

تم سے کہا گیا ہے، کہ محنت ایک لعنت اور جفاکشی ایک مصیبت ہے،
 مگر میں تم سے کہتا ہوں، کہ جب تم محنت کرتے ہو، تو تم کائنات کے
 اُس اعلیٰ ترین مقصد کو پورا کرتے ہو، جس کے لئے تم اسی دن نامزد کر دیے گئے
 تھے، جس دن وہ مقصودِ عظیم پیدا ہوا تھا۔

”اور محنت کا دامن پکڑ کر تم بلاشبہ زندگی کا دامن پکڑ لیتے ہو۔

اور محنت کے واسطے سے زندگی کو محبوب بنا لینا، زندگی کے عزیز ترین

رازوں سے واقف ہو جانا ہے۔

لیکن اگر تم اپنی تکلیف کی حالت میں، اپنی پیدائش کی زحمت و صوبت
 اور زندگی کے احتیاج کو ایک لعنت سمجھتے ہو، جو تمہاری پیشانی پر لکھ دی گئی ہے
 ”تو میں تم سے کہتا ہوں کہ اس لکھی ہوئی لعنت کو، تمہاری پیشانی کے پسینے
 کے علاوہ اور کوئی چیز دھو نہیں سکتی۔

تم سے لوگ کہتے ہیں، کہ زندگی ایک ظلمت ہے۔

”اور تمہاری بے عملی تم کو بے عمل لوگوں کا ہم آواز بنا دیتی ہے،

”ہاں! زندگی یقیناً ایک ظلمت ہے۔ — میں بھی یہی کہتا ہوں۔

مگر —

”جب اس کی طلب ہو!

”اور طلب اندھی ہوتی ہے۔ — مگر

”جب علم ہو

”اور علم خود بین ہوتا ہے — مگر

”جب محنت ہو۔

”اور محنت بے نتیجہ ہوتی ہے — مگر

”جب محبت ہو!

”اور جب محض محبت کی وجہ سے محنت کرتے ہو، تو اپنے کو اپنے سے،

اپنے وجودِ ظاہر کو اپنے وجودِ باطن سے، اور ایک کو دوسرے سے، اور عالِ
ازل سے وابستہ کر لیتے ہو۔

”اور محبت کے ساتھ محنت ہے کیا؟

”وہ ایسی بات ہے، کہ گویا تم اپنے دل کے تار نکال کر ان سے ایک

کپڑا بنو،

”تاکہ اس سے تمہارے محبوب کا لباس بنایا جائے،

”یا گویا تم اپنے محبوب کی آسائش کے لئے ایک مکان تعمیر کر رہے ہو،

جس کی بنیاد تم اپنے خون سے جماتے ہو

”یا گویا تم اپنے محبوب کی خاطر زمین پر تخم پاشی کر رہے ہو، یا اپنے پریم

کی انتہائی مسرت کے ساتھ کھیتی کاٹ رہے ہو

”یا گویا کہ تم کائنات کو اپنی روح سے مہمور کئے دیتے ہو۔

”اور پھر تم دیکھتے ہو، کہ تمہارے تمام اعمال تمہارے گرد دکھڑے

سے تمہاری کامیابیوں کا تماشہ دیکھ رہے ہیں!

”میں نے اکثر تم کو کہتے سنا ہے۔۔۔ اس طرح کہ گویا تم عالم خواب میں بول رہے ہو۔۔۔ کہ وہ شخص جو مرمر کے حسین مجسمے بناتا ہے، اور اپنے فن کے زور سے اپنی رُوح کو پتھر کے اندر اتار دیتا ہے، اُس شخص کے مقابلے میں ضرور عالی مقام ہے، جو محض زمین کھودتا ہے، اور کاشتکاری کرتا ہے۔“

”ابورہ نقاش جو آسمان کی بلندیوں سے قوس قزح کو کھینچ لے آتا ہے۔ اور کپڑے کے ایک ٹکڑے پر انسان کی صحت میں اُس کی جھلک پیدا کر دیتا ہے۔ اُس شخص سے افضل ہے، جو ہمارے پاؤں کے لئے محض جوتیاں بناتا ہے۔۔۔“

”مگر میں۔۔۔ حالت خواب میں نہیں، بلکہ نصف النہار کے وقت اور کامل بیداری کی حالت میں۔۔۔ کہتا ہوں کہ

”ہو عظیم الشان اور سرا فر از شاہ بلوط کے ساتھ جس قدر شیریں زبان ہے اُسی قدر چھوٹے سے، بے قیمت، گھاس کے تنکے ساتھ بھی ہے۔“

”اور افضل وہی ہے، جو ہوا کو اپنی محبت کے جادو سے موسیقی کا ایک آسمانی گیت بنا دے۔“

”محنت درحقیقت، محبت کا ایک مظہر عظیم ہے۔۔۔ نظر آنے والی شکل میں!۔۔۔ محبت، جسم ہے، جس کے اندر محنت رُوح ہے۔“

”اور اگر تم محبت کی وجہ سے بھی محنت نہیں کر سکتے، بلکہ صرف بادلِ ناخاستہ محنت کرتے ہو، تو بہتر ہے کہ تم اپنا کام ترک کر کے کسی مندر کے دروازے پر بیٹھ رہو، اور اُن لوگوں سے بھیک مانگ لیا کرو، جو اپنے کھیتوں سے خوش دل واپس ہوتے ہیں، تاکہ دیوتا کے درشن کریں۔“

”اِس لئے کہ تم بے دلی سے اپنی روٹی پکاتے ہو، تو کڑوی روٹی پکانے ہو۔
 ”جو صرف اُن ہی لوگوں کے پیٹ کی آگ بجھا سکتی ہے، جو انسان نہیں
 ہوتے، اور محض نیم انسان ہوتے ہیں۔
 ”اور اگر تم انگوروں کو خوش دلی کے ساتھ نہیں نچوڑ سکتے، تو وہ شراب
 زیر آلود ہو جائے گی۔

”تمہاری بے دلی زیر بن کر اس شراب میں مل جائے گی۔
 ”اور اگر تم فرشتوں کی طرح آسمانی گیت بھی گاؤ، مگر تمہارا گیت محبت اور
 محنت کی چاشنی سے محروم ہو، تو سننے والوں کے کانوں میں تمہارا گیت روٹی بن
 کر گھس جاتا ہے، تاکہ وہ فطرت کی کوئی آواز نہ سن سکیں!“

—————

(۸۵)

”پھر ایک عورت نے کہا :-
 ”ہم سے غم اور مسرت کا کچھ ذکر کرے“
 اور اس نے جواب دیا :-

”تمہاری مسرت، درحقیقت تمہارا غم ہی ہے جس کا نقاب اتار دیا گیا،
 وہ کنواں جس کے اندر تمہارے تجھے کی آواز گونجتی ہے، وہی تو ہے،
 جس کے اندر تمہارے آنسو گرے ہیں۔
 ”اور اس کے سوا ہو کیا سکتا ہے؟“

”جس قدر زیادہ غم تمہارے اندر جاگزیں ہوتا ہے، اتنی ہی زیادہ گنجائش
 مسرت کے لئے پیدا ہوتی ہے۔“

”کیا وہ پیالہ جو تمہاری شراب سے لبریز ہے، وہی پیالہ نہیں ہے؟ جو
 مکہار کے آدے میں بھلایا گیا تھا۔“

”اور کیا وہ بانسری جس کا نغمہ تمہاری روح کو تسکین دیتا ہے، وہی بانس
 کا ٹکڑا نہیں ہے، جس کا مغز چاقو سے کٹو کر نکالا گیا تھا؟ اور جس کا سینہ
 چھری سے کر دیا گیا تھا؟“

”جب تم مسرت سے معمور ہو، تو اپنے دل کی گہرائی میں بغور دیکھو۔
تم پاؤ گے، کہ وہی چیز تمہارے دل کو رنج دے رہی ہے، جو تمہیں مسرت
بھی کرتی ہے۔

”جب تم مغموم ہو، تو پھر اپنے ہی دل کے اندر دیکھو۔
تم دیکھو گے، کہ تم درحقیقت اسی چیز کے لئے طویل ہو، جو تم کو مسرت
عطا کرتی ہے۔

”تم میں سے بعض کہتے ہیں: ”مسرتِ نعم سے بہتر ہے۔“
اور بعض کہتے ہیں: ”نہیں نعم برتر ہے۔“

”میں تم سے کہتا ہوں، کہ وہ دونوں ناقابلِ تفریق ہیں، ناقابلِ امتیاز ہیں
ساتھ ہی ساتھ دونوں آتے ہیں، اور جب ایک تمہارے دستِ خوان پر
موجود ہو، تو یقین جانو، کہ دوسرا تمہارے لیستر میں سورا ہوگا

”سچ ہے، کہ تم ترازو کی وہ ڈنڈی ہو جو ان دونوں پلوں کو اٹھائے رہتی ہے
”جب زندگی کا خزانہ دار، ترازو کو ہاتھ میں لے کر اپنا سونا چاندی توالتا ہے

تو دونوں پلڑے ہلتے ہیں،

”اور ڈنڈی اس کے ہاتھ کے نیچے ہوتی ہے، جو خزانہ دار ہے!“



(۹)

پھر ایک معمار آگے آیا۔

اُس نے کہا: ہم کو کچھ مکانات اور عمارتوں کے متعلق بتاؤ۔
وہ مسکرایا، مسکرا کر اُس نے کہا:-

”بستی میں مکان بنانے سے پہلے، اپنے تصورات کا ایک باغ لگاؤ،
اُس لئے کہ جس طرح تمہارا جسم شام کے وقت گھر کی طرف آتا ہے، اُسی
طرح تمہاری آوارہ گرد روح بھی اپنا ٹھکانا ڈھونڈتی ہے۔
تمہارا اصلی گھر تمہارا جسم ہے۔

• وہ سورج کی روشنی میں پھیلتا ہے، اور رات کی خاموشی میں سوتا ہے۔
• اُس کے اندر ایک عالم رُویا بند ہے۔

• کیا تم سمجھتے ہو، کہ تمہارے اس گھر میں خوابیں نہیں دیکھی جاتیں؟
• اور کیا گھر کا وہ رہنے والا جو شہر سے باہر پہاڑیوں اور وادیوں کی طرف
جاتا ہے، تو خوابیں دیکھے بغیر جاتا ہے؟

”کاش کہ تمہارے یہ اجسام سب میری مٹھی کے اندر آجالتے، اور میں
ان کو ایک دہقان کی طرح جنگلوں، اور کھیتوں میں بکھیر دیتا۔

”کاش کہ پہاڑ کی دایاں تمہاری سڑکیں ہوتیں، اور تمہارے سب
راستے سرسبز کھیتوں کے راستے ہوتے۔

”تا کہ تم انگوڑ کے باغوں میں ایک دوسرے کو پہچانتے، اور اپنے جسم پر
زمین اور مٹی کی مہک لئے ہوئے گھروں کو واپس آتے۔
”مگر ابھی یہ ہونا نہیں ہے۔“

”تمہارے باپ دادا کچھ ایسے خوف زدہ ہو گئے تھے، اور خوف زدہ ہو
کر کچھ اس قدر بدحواس ہو گئے تھے، کہ انہوں نے اپنی اولاد کو سمیٹ سمیٹ کر
اپنے باپ دادا کے قریب ہی رہنا سکھایا،
”ابھی چند روز وہ خوف باقی رہے گا،
”ابھی چند روز تمہاری شہر نیاہ تمہارے آتش دانوں اور کھیتوں کے درمیان
حائل رہے گی۔“

”اور مجھے بتاؤ — اے اہل حرفہ! — تمہارے ان
گھروں میں ہے کیا؟

اور کیا چیز ہے، جس کی تم دروازوں میں قفل ڈال کر حفاظت کرتے ہو؟
”کیا تمہیں سکونِ قلب حاصل ہے؟ — وہ ذوقِ طلب
جو تمہاری قوت کا مظہرِ عظیم ہے؟

”کیا تمہارے دلوں میں ماضی کی یاد موجود ہے؟ وہ جو دلوں کی بلندیوں
کو اس طرح ایک دوسرے سے ملا دیتی ہے، جس طرح دریا کا
ایک پل۔“

”کیا تم حُسن رکھتے ہو؟ وہ حُسنِ ازل جو دل کو اینٹ اور پتھر سے جُدا
کر کے کوہِ مقدس کی طرف لے جاتا ہے۔“

”تجھے بتاؤ! ہے تمہارے گھروں میں کوئی ایسی جنس؟
 ”یا تمہارے پاس کچھ بھی نہیں — سوائے اس آسائش کے۔
 ”آسائش! وہ چور جو پہلے تمہارے گھر میں مہمان بن کر آتا ہے، پھر
 میزبانی کرنے لگتا ہے، اور پھر مالک بن کر بیٹھ جاتا ہے۔
 ”پھر وہ تم سے کھیلتا ہے، اور تمہاری اعلیٰ خواہشوں کو زبردستی اپنا کھلونا
 بنا لیتا ہے — مار مار کر — باندھ باندھ کر!
 ”اس کے ہاتھ ریشم کی طرح نرم، مگر اس کا دل فولاد ہے،
 ”وہ تمہیں اپنے گیت سنانا کن پچوں کی طرح سُلا دیتا ہے۔
 ”تاکہ تمہارے لیستر کے پاس کھڑا ہو کر جسم فانی کی کمزور لیل پر حقارت
 کے ساتھ طعنہ زن ہو۔

”وہ تمہاری عقل سلیم پر استہزا کرتا ہے، اور پھر اس کو نرم گدوں میں اس
 طرح لپیٹ دیتا ہے، جس طرح شیشہ کے نازک برتن لپیٹے جاتے ہیں۔
 ”سچ یہ ہے کہ آسائش کی طلب اور تمنا روح کے جذبہ اعلیٰ کا خون کر ڈالتی ہے
 ”اور پھر اس کے جہازے کو مسکراتے ہوئے کا ندھا دیتی ہے۔
 ”مگر اے فضاے بسیط کے بچو! تم کہ سکوت کی حالت میں مضطرب ہوتے ہو
 ”تم کو کوئی چور نہ پکڑ سکے گا، نہ مہکا سکے گا،
 ”تمہارا گھر زندگی کے جہاز کا لنگر نہ ہوگا — نہ لنگر کی طرح قائم!
 ”تمہارا گھر بادبان ہوگا — اور بادبان کی طرح متحرک!
 ”آسمان کی آزاد ہوائیں، اس کے ساتھ کھیلیں گی!

”وہ زخم کے ادھر کی پیپ سے بھری ہوئی کھال نہ ہوگا،
بلکہ وہ آنکھ کا باریک پردہ ہوگا، جو آنکھ کی حفاظت کرے گا۔
تمہارے لئے ضروری نہ ہوگا، کہ تم اپنے اُس گھر کے دروازہ میں داخل ہونے
کے لئے اپنے پروں کو سمیٹو، یا اپنے سروں کو جھکاؤ، تاکہ وہ چھت سے نہ ٹکرا جائیں۔
نہ تم اُس خوف میں مبتلا ہو کر اپنا سانس روکو، کہ کہیں گھر کی دیوار یا محراب
شق ہو کر نہ گر جائے۔

”تم ان مقبروں میں زندگی بسر نہ کرو گے، جو مردوں نے زندوں کے
لئے بنائے ہیں۔

”اور تمہارے گھر کتنے ہی شاندار، خوبصورت، اور مضبوط ہوں، مگر ان کے
اندر تمہاری طلب صادق بند نہ ہو سکے گی۔

”اُس لئے کہ وہ جو ایک جوہر بے حد و نہایت تمہارے اندر ہے، وہ آسمان
کی وسعت میں اپنا مقام رکھتا ہے،

”اُس کے گھر کا دروازہ صبح صادق کی روشنی ہے۔

”اور شب کے موسیقی سے معمور سکون میں چمکتے ہوئے ستارے، اس کے

بچے ہیں؟



(۱۰)

”پھر ایک حوالہ ہے نے کہا:-
 ”ہم کو لباس کے متعلق کوئی نکتہ بتاؤ
 اُس نے کہا:-

”تمہارا لباس تمہارے حسنِ حقیقی پر بھاری پردے ڈال کر اُس کو نظروں سے
 دور کر دیتا ہے۔

”لباس تمہارے حسن کو چھپا دیتا ہے، لیکن تمہارے وجود کی زشت روی
 کو نہیں چھپا سکتا۔

”اور باوجودیکہ تن کو لباس سے ڈھانک کر تم وہ آزادیاں چاہتے ہو، جو
 پردہ اخفایں حاصل ہوتی ہیں، لیکن حقیقت یہ ہے کہ تمہارا لباس بجائے اس
 کے کہ تم کو اپنے پردوں کے پیچھے آزاد ہونے کا موقع دے، تمہارے لئے بیڑی
 اور زنجیر بن جاتا ہے،

”کاش کہ لباس کی رکاوٹ کم ہوتی یا بالکل نہ ہوتی۔

”اور تمہارے جسم کی کھال سورج اور ہوا سے براہِ راست متصل، اور

مانوس ہوتی۔

”اِس لئے کہ نفسِ حیات، سورج کی روشنی ہے، اور زندگی کی قوت کھنی ہوا کے اندر ہے۔“

”تم میں سے بعض کہتے ہیں، کہ ”بادِ شمالی ہمیں لباس پہنے پر مجبور کرتی ہے، اُسی نے ہمارے جسم پر کپڑا لپیٹ دیا ہے۔“

”یاں! میں کہتا ہوں، ماں بادِ شمال نے تمہارے جسموں پر کپڑا لپیٹا۔“

مگر اُس نے کپڑے کا سُوت بے شرمی کے چرخے پر کاٹا، اور قوتِ حیات کے تمام اعصاب کو کپیل کر۔ اور نرم کر کے اِس کپڑے کے ناروں میں ملا دیا۔


”اور جب بادِ شمال نے اِس طرح تمہارے حجابِ فاسد کو کپڑے پہنائے، تو وہ جنگل میں جا کر تھوب ہنسی!!“

”اِس حقیقت کو بھولو نہیں، کہ وہ شرم و حجاب جو جسم کے لباس اور برہنگی سے متعلق ہے، صرف گنہگاروں اور بدنیتوں کی آنکھ کے لئے ایک پردہ بنایا گیا ہے۔“

پھر جب تمہارے جسموں کے اندر گناہ اور بدی باقی نہ رہے، تو شرم و حجاب کے یہ پردے کیا ہیں۔ اگر محض ایک زنجیر ————— فطرت کی آوازیوں کو باندھنے والی ————— اور ایک گناہ کی بیماری نہیں ہے جو دلوں کو ناپاک، ایمانوں کو خراب، اور انسانوں کی فطرت کو آلودہ کرتی ہے۔

اور بھولو نہیں!

”کہ زمین تمہارے ننگے پاؤں اپنے جسم سے میس ہوتے محسوس کر کے
 مسرور ہوتی ہے۔
 ”اور صحرا کی سہاگنا رکھتی ہے، کہ وہ تمہارے کھلے بونے بالوں سے
 کھیلے!“



(۱۱)

”پھر ایک سوداگر نے کہا :-

”ہمیں خرید و فروخت کے متعلق کوئی مشورہ دے۔“

اور اُس نے جواب دیا :-

”تمہیں زمین اپنے تمام میوے اور پھل اور اپنی تمام پیداوار نذر کرتی

ہے۔

”اور اگر تم اُس کے تحفوں سے اپنی جھولیاں بھر لو، تو پھر تم کسی محتاج

نہیں ہو سکتے۔

”اگر تم میں اتنی صلاحیت ہے، کہ ان تحفوں کی تقسیم اور ان کا تبادلہ کر سکو

تو یقیناً تم ہمیشہ احتیاج سے محفوظ اور کثرت میں آسودہ رہو گے۔

”لیکن اگر یہ تبادلہ اور تقسیم محبت اور انصاف سے بیگانہ ہے، تو بلاشبہ

تم میں سے کچھ ایسے ہوں گے، جن کے اندر حس پیدا ہوگی، اور باقی سب

بھوکے مر رہیں گے۔

”سمندر اور کھیت اور باغوں میں محنت کرنے والو!

”جب تم بازار میں کپڑا مہینے والوں، اور برتن بنانے والوں سے ملو، تو انصاف دلے آقا کا نام لے کر ————— جو دُنیا کے ہر سودے کا حساب لکھتا ہے۔

”اپنی اُس ترازو کو پاک کر لو، جس میں قیمت کے مقابلہ میں قیمت، اور پونجی کے مقابلہ میں پونجی تولی جاتی ہے۔

اور اُن چالاک تہی دستوں کو اپنے سودے میں دخل نہ دینے دو، جو صرف اپنی چالاک اور طرار زبان کے شیریں الفاظ تمہاری محنت کے معاوضے میں پیش کرتے ہیں،

”ایسوں سے تم کو صاف کہہ دینا چاہیے :-

”ہمارے ساتھ لطیعتوں میں آؤ، جہاں ہل چل رہے ہیں۔

”یا ہمارے بھائیوں کے ساتھ سمندروں پر جاؤ، اور اپنے جال پانی پر بچھاؤ۔

”اِس لئے کہ زمین اور سمندر تمہارے لئے بھی اُسی قدر نیاض ہیں جس قدر کہ ہمارے لئے۔

”اور اگر گانے والے، اور ناچنے والے، اور بانسری بجانے والے آئیں

تو اُن کا مال بھی خریدو۔

”اِس لئے، کہ وہ بھی دُنیا کے میوے کی حلاوت، اور پھولوں کی مہک سمیٹ کر لاتے ہیں۔

”اور جو مال وہ تمہارے لئے لے کر آتے ہیں، وہ باوجود یکہ تختل و تھوڑکی دُنیا میں تیار کیا جاتا ہے، لیکن تمہاری رُوح، اور تمہارے وجود لطیف کے لئے

لباس و غذا ہے۔

”اور پہلے اس سے کہ تم بازار سے چلو، یہ دیکھ لو کہ کوئی بیوپاری یا
گاہک خالی ہاتھ تو نہیں رہ گیا۔

”اس لئے کہ دنیا کا کارساز، اور تمہارا آقا، اپنی فضا ئے ملکوتی میں
اطمینان کے ساتھ آرام نہ کر سکے گا، جب تک کہ تم میں سے ہر کمترین کی
ضرورتیں پوری نہ ہو گئی ہوں۔“



(۱۲۱)

پھر بستی کے کو قوال نے اُس کو اپنی طرف مخاطب کیا :-
 ”ہم سے جرائم اور سزاؤں کے متعلق کچھ بیان کر۔“
 ”اور اُس نے کہا :-

”جب ہماری رُوح کا لنگر ٹوٹ جاتا ہے۔
 ”اور جب وہ ہوا میں آوارہ ہو جاتی ہے۔

”جب ہی تم اپنی تنہائی اور بے کسی کی حالت میں دُوسروں کو گزند پہنچاتے ہو،

”اور دُوسروں کو گزند پہنچا کر، تم درحقیقت اپنے ہی کو گزند پہنچاتے ہو۔
 ”اپنا ہی نقصان کرتے ہو

”پس اس گناہ کے کفارے کے لئے تم کو سعادت مندوں کے دروازے
 پر دستک دے کر انتظار کرنا چاہیئے۔

”تمہارا نفسِ اعلیٰ“ ————— ”وہ جو تم میں سے بدترین

گناہ کار کے اندر بھی موجود ہوتا ہے۔

”وہ نفسِ اعلیٰ“ ایک سمندر ہے۔

”جس کا پانی کبھی ناپاک نہیں ہوتا۔
 ”اور جو اپنی سطح پر ہر تیرنے والے کو تیراتا ہے۔
 ”بلکہ تمہارا ”نفسِ اعلیٰ“ سورج کی مثل ہے۔
 ”کہ وہ نہ چھچھو ندر کی عادت سے واقف ہے، نہ سانپ کے سوراخ کو
 ڈھونڈتا ہے۔

”مگر وہ تمہارے وجود میں تنہا مقیم نہیں ہے۔
 ”بہت کچھ تمہارے وجود میں جزوِ بشریت ہے۔
 ”اور بہت کچھ ابھی خام ہے۔
 ”اور جو کچھ تمہارے وجود میں جزوِ بشریت ہے، اُس کا آب میں ذکر کرتا
 ہوں۔

”اُس لئے کہ وہی ————— (کہ وہ ظلمت کا ذرا سا بالشتیا
 تمہارا ”نفسِ اعلیٰ“ جو حالتِ خواب میں بھی متحرک رہتا ہے) ————— وہی
 ”جرم اور اُس کی سزا سے آشنا ہے۔
 ”اکثر میں نے تم کو اس طرح ایسے لوگوں کا ذکر کرتے سنا ہے، جنہوں نے
 خطا کی ہو۔

”کہ گویا وہ تم میں سے نہیں ہیں۔
 ”بلکہ تمہاری دنیا میں مداخلت بے جا کرنے والے اجنبی ہیں۔
 ”مگر میں تم سے کہتا ہوں، کہ جس طرح مقدس اور پارسا، ایمانی والے
 اُس ”نفسِ اعلیٰ“ سے بلند تر نہیں ہو سکتے، جو تمہارے اندر ہے۔

”اُسی طرح گناہ گار اور کمزور بھی اُس نفسِ ادنیٰ سے لیست تر نہیں کر سکتے، جو اُن کے اندر ہے۔

”اور جس طرح درخت کا وہ ایک پتہ بھی جو سوکھ کر زرد ہو جاتا ہے درخت کے تمام پتوں اور شاخوں میں شامل رہتا ہے۔
”اور کوئی نہیں کہہ سکتا، کہ وہ درخت کا جزو نہیں ہے، یا خارج از درخت ہے۔

”اُسی طرح گناہ گار بھی کوئی گناہ ایسا نہیں کرتا، جس کی ذمہ داری میں تمہارا ضمیر خفی شریک نہ ہو۔
”ایک جلوس کی طرح تم سب اپنے نفسِ اعلیٰ کی طرف بڑھتے چلے جاتے ہو۔

”تم راہ بھی ہو، اور لہر بھی ہو۔
”اور جب اس جلوس میں سے کوئی ایک شخص ٹھوکر کھا کر گرتا ہے تو وہ دوسروں کو اسی طرح خطرے سے آگاہ کر دیتا ہے، جس طرح راستے میں پڑا ہوا پتھر۔

”اور اگر اُس گرنے والے کو اُس کے تیز قدم سا قہقہ نہیں اٹھاتے، اور گرا ہوا چھوڑ کر آگے بڑھ جاتے ہیں۔

”تو گویا وہ دانستہ لہر کے تہ کے والوں کے لئے ایک سنگِ راہ چھوڑ جاتے ہیں۔

”اور یہ بھی سن لو! ————— خواہ میرے الفاظ تمہارے دلوں

پر کہتے ہی گراں گزریں

”کہ مقتول اپنے قتل کے جرم میں خود بھی شریک ہوتا ہے۔“

”اور جو کوئی لوٹا گیا ہے، وہ خود بھی اپنی تباہی کے الزام سے بری نہیں ہے

پاک باز اور بے گناہ، مجرم اور گناہ گار کے افعال کی ذمہ داری میں ضرور شریک ہیں۔“

”اور کوئی نیکو کار نہیں جس کے ہاتھ بدکاروں کی بدکاری سے ملوث اور آلودہ نہ ہوں۔“

”آسی طرح اکثر مجرم، اسی شکار کا بدم بنتا ہے، جس کو وہ ایذا پہنچاتا

ہے۔“

”اور اکثر وہی خطاوار، جو سزا پاتا ہے، لبطا پر بے خطا ہوتا ہے۔ اور معصوموں کی خطاؤں کا بوجھ بھی اٹھاتا ہے۔“

”تم انصاف سے بے انصافی کو، اور گناہ گاروں سے بے گناہوں کو جدا نہیں کر سکتے۔“

”اس لئے کہ وہ آفتاب کے ردِ پروشاہ بستانہ کھڑے ہیں۔“

”جس طرح کالی اور سفید ڈوری باہم لپٹی ہوئی ہو۔“

”تو جولا ہا سارے مکان

کو بھر درست کرتا ہے، اور اپنے اُس چرخے کو بھی دیکھتا ہے، جس سے وہ

کمزور تار نکلے تھتے،

”اگر تم میں سے کوئی کسی بے دنا بیوی کے جرم کو انصاف کی ترازویں

تو لٹا چاہیے۔

”تو اس کو چاہیے کہ وہ عورت کے شوہر کے دل کو بھی اُسی ترازو کے پتے میں رکھ دے۔

اور اس عورت کی رُوح کے ساتھ اُس مرد کی رُوح کو بھی پھانے سے ناپ لے۔

”اور پھر وہ شخص جو مجرم کی کمر برباز یا نہ مارنے کھڑا ہو، ذرا اس انسان کی رُوح کو بھی جانچ لے، جو ستم رسیدہ کہا جاتا ہے۔

”اور اگر تم میں سے کوئی چاہتا ہے، کہ حق و انصاف کا نام لے کر کسی مجرم کو سزا دے، اور گناہ کے درخت پر انصاف کی کلہاڑی چلائے۔

”تو اُس کو چاہیے، کہ ایک نظر اُس درخت کی جڑ کو بھی دیکھ لے،

”اور جب وہ زمین کے نیچے دبئی ہوئی جڑ کو دیکھے گا، تو اس پر یہ حقیقت

منکشف ہوگی، کہ زمین کی خاموش اور تاریک گہرائی میں، اچھے اور بُرے ثمر اور بے ثمر کی جڑیں باہم لپیٹی ہوئی ہیں۔

”اور اے انصاف کرنے والے حاکم! اگر تم چاہتے ہو، کہ حق کے

مطابق فیصلہ کرو، اور سزائیں دو۔

”تو تم اس شخص کے خلاف کیا فیصلہ دو گے، جو اپنے ظاہری اعمال میں

نیکو کار ہے، مگر جس کی رُوح چور ہے۔

”تم اُس شخص کو کیا سزا دو گے، جو دوسرے کے جسم کی جان، اپنی تلوار

سے نکالتا ہے۔

”مگر ساتھ ہی ساتھ اپنی رُوح کو بھی قتل کر ڈالتا ہے۔
 ”اور تم اُس شخص پر کس طرح مقدمہ قائم کرو گے۔
 ”جس کا عمل فریب اور ظلم سے خالی نہیں، مگر
 ”جو خود بھی دوسروں کے فریب کا شکار اور دوسروں کے ظلم کا مظلوم

ہے؟

”اور تم ان لوگوں کو کس طرح تہذیب کر دو گے، جن کی پشیمانی ان کے گناہوں
 سے بھی زیادہ ہے؟

”کیا پشیمانی بھی اسی قانون کے ماتحت ایک سزا نہیں ہے جس قانون
 پر تم عمل کرتے ہو؟

”لیکن یہ سزا ایسی ہے، کہ تم چاہو بھی تو اس کو بے گناہ پر عاید نہیں
 کر سکتے۔

”نہ گناہ گار کے دل سے اس کو جُدا کر سکتے ہو!
 ”پشیمانی بغیر بلائے رات کی تاریکی میں آتی ہے، تاکہ سوتے ہوئے
 جاگ جائیں۔

”اور جاگ کر اپنے نفس کا مطالعہ کریں۔

”وہ ضمیر کی شمع کو تمہارے اندر روشن کرتی ہے۔

”اور تم جو انصاف کے اصول کو سمجھنے کے مدعی ہو، کس طرح تم
 انصاف اور حق کے بنیادی اصول کو سمجھ سکو گے، تا وقتیکہ تم انسان کی گناہ گار
 زندگی سے بھی اسی قدر واقف نہ ہو، جس قدر کہ تم اپنے خیال میں اُس کی نیکیوں سے

آگاہ ہو۔

”اُس وقت تم کو معلوم ہوگا، کہ سر بلند اور سرنگوں دونوں ایک ہی ہیں۔

”گویا ایک ہی انسان ہے، اور ایک ہی اُس کا نفس ہے

”جو صبح اور شب کے درمیان اس طرح قائم ہے، کہ اُس کے ایک طرف شب

کی تاریکی میں اُس کا نفس اذنی ”نمایاں ہے، اور دوسری طرف صبح کی روشنی

میں اُس کا نفس، علی ”جنوہ رہتا ہے!

”اور اُس وقت تم کو معلوم ہوگا، کہ معبد کی محراب کا بلند پتھر، اس کی بنیاد

کے پتھر سے ذرا بھی بلند تر نہیں!



(۱۳۷)

پھر ایک قانون ساز نے کہا:-

”ہمارے قانون کے متعلق تو کیا کہتا ہے؟“

اُس نے کہا:-

”تم کو قانون بنانے اور عائد کرنے میں کیسا عزا آتا ہے!

مگر تم کو اُس کے توڑنے اور اُس کی خلاف ورزی کرنے میں اور بھی

زیادہ عزا آتا ہے۔

”سمندر کے کنارے کھیلنے ہوئے بچوں کی طرح!

جو بڑی محنت سے، بڑے شوق کے ساتھ، ریت کے گھر بندے بناتے

ہیں اور پھر سنس سنس کر اُن کو مٹا ڈالتے ہیں۔

”مگر تم جس قدر گھر بندے سنس سنس کر توڑتے ہو، اُسی قدر زیادہ

سمندر تمہارے کھیلنے کے لئے ریت لاتا ہے

”تم اس ریت سے پھر نئے گھر بندے بناتے ہو، اور پھر اُن کو توڑ

ڈالتے ہو۔

”سمندر پھر تمہارے لئے اور بہت سی ریت لے کر آتا ہے۔

”اور جب تم اپنے گھر مندول کو توڑتے دقت ہنستے ہو، تو وہ بھی تمہارے ساتھ ہنستا ہے،

مگر اُن انسانوں کا کیا حال ہوتا ہے۔

”جن کے نزدیک زندگی سمندر نہیں ہے، اور نہ انسان کے بنائے ہوئے قوانین ریت کے گھر ونسے ہیں۔

”بلکہ جو زندگی کو ایک مستحکم چٹان سمجھتے ہیں، اور اُن کا قانون گو یا سنگ تراش کی ایک چھینی ہے، جس سے وہ چٹان پر اپنے وجودِ معنوی کے نقوش کھودتے ہیں۔

”مگر کتنی جلد وہ اپنے بنائے ہوئے نقوش کو بنا بنا کر مٹاتے ہیں۔

”ہر نئے نقش کو سمجھتے ہیں کہ یہ مکمل ہے۔

”اور پھر ہر نقش تازہ، ایک تازہ تر نقش کا محتاج پایا جاتا ہے۔

”اُن چٹان والوں کی زندگی سب سے زیادہ نااستوار ہے۔

”وہ دوسروں کو جب اپنے سے مختلف دیکھنے ہیں، تو سمجھ نہیں سکتے

مگر کڑھتے ہیں۔

”اُس اپانیچ کا کیا حال ہوتا ہے، جو رقص کرنے والوں کو رقص کرتے

دیکھ کر حسد کی آگ میں جلتا ہے۔

”اور اس لئے اپنی لنگڑی ٹانگ اور اپنے ٹوٹے ہوئے ہاتھ اور اپنی

پھوٹی ہوئی آنکھ کی خوبیوں پر دلیلیں لاتا ہے!

”اُس بیل کو کیا کہئے، جو اپنے کاندھوں کے جوئے سے اتنی محبت

کرتا ہے، کہ جنگل کے ہرن اور نیل گائے کو قابلِ تحقیر، آوارہ گرد اور ناکارہ سمجھتا ہے۔

”اُس بوڑھے سانپ کا کیا حال ہوتا ہے، جو اپنے بڑھاپے کی وجہ سے کچلی نہیں آتا رسکت، اور دوسرے نوجوان سانپوں کو کچلی بدلتے دیکھ کر ننگا اور بے شرم سمجھتا ہے!“

”اور وہ جو نیافت میں ————— اکثر بن بلائے بھی ————— قبل از وقت آتا ہے، اور خوب کھاتا ہے اور کھاتے کھاتے تھک کر ————— جب زیادہ کھانے سے معذور ہو جاتا ہے ————— تو اٹھ کر چلا ہوتا ہے مگر کہتا ہے کہ یہ ضیافتیں تباہی ہیں، اور یہ میزبان قانون کی خلاف ورزی کے مرتکب ہوتے ہیں۔“

”جن کی ضیافتوں میں لوگوں کے معدے بھاری اور غم خراب ہو جاتے ہیں۔“
 ”میں ایسے لوگوں سے کیا کہوں سوائے اس کے کہ
 ”تم بھی سورج کی روشنی میں کھڑے تو ہو، مگر تمہارے پیڑ سے دوسری طرف اور تمہاری پشت سورج کی طرف ہے۔“

”تم صرف اپنا سایہ دیکھتے ہو ————— سورج کا چہرہ نہیں دیکھتے
 ————— اور وہی سایہ تمہارا قانون ہے۔“

”تمہارے خیال میں سورج کی حقیقت اس یہ ہے، کہ وہ پرچھائیاں بناتا ہے، پھر یہ کیا ہے کہ تو اصل قانون کو ————— جو سورج کے اندر ہے، صرف اسی قدر مانتے ہو، کہ اُس کی پرچھائیاں کو زمین پر ڈھونڈتے ہو۔
 اور اُسی پرچھائیاں کے پیچھے بھاگے چلے جاتے ہو۔“

”مگر اب میں اُن لوگوں سے ایک بات کہتا ہوں۔

”جو سُورج کی طرف منہ کر کے چلتے ہیں۔

”تم کو زمین کی پرچھائیاں کسی طرح نہ پکڑ سکیں گی۔

”تم جو ہول کے ساتھ ساتھ اپنی مسافت طے کرتے ہو

”تمہارے لئے قطب نما کی حاجت نہیں ہے

”انسان کے بنائے قوانین کیونکر تم کو پابند کر سکتے ہیں۔

”جب کہ تم جوئے کو اپنے کندھے سے اتار کر پھینک دو؟

”اور کسی شخص کے بندے ہونے قید خانے کے دروازے پر نہ جاؤ

”تم کیوں کسی قانون سے ڈرو، اگر تم آزاد ہو کر رقص کرو، اور کسی انسان

کی بنائی ہوئی زنجیروں میں نہ الجھو۔

”اور کس کی مجال ہے کہ تم پر مقدمہ قائم کرے، اگر تم اپنا لباس ظاہر

پھاڑ کر پھینک دو۔

”مگر اُس کو کسی راہرو کے راستے میں نہ ڈالو!

”اُسے اہل عرفہ! تم نقارہ پر کپڑا لپیٹ کر اُس کی آواز کو دبا سکتے ہو۔

”تم سازش کے تاروں کو ٹھیل کر کے اُس کی موسیقی کو فنا سکتے ہو۔

”مگر تمہاری مجال نہیں، کہ آسمان کے چکاوک کو حتم دے سکو، کہ

”تو مت گنا!

(۱۴)

پھر ایک خطیب نے سوال کیا، کہ ہمیں آزادی کے متعلق کچھ بتا
اُس نے کہا:۔

”شہر کے دروازوں پر اور اپنے گھروں کے آتش دانوں کے سامنے
سجدے میں گرے ہوئے، میں نے تم کو آزادی کی پوجا کرتے دیکھا ہے۔
”جس طرح غلام اپنے آقا کے روبرو سر عجز جھکاتے ہیں۔۔۔۔۔
”اور جب وہ اُن کو قتل کرتا ہے، تب بھی اس کی شان میں نصیب سے
پڑھتے ہیں۔“

”ہاں مندر کے باغیچے میں اور شہر نپاہ کے سایہ میں، میں نے ان کو، جو
تمہاری قوم میں سب سے زیادہ آزاد کہے جاتے ہیں، ایسی آزادی کا غلام دیکھا ہے۔
”اس طرح کہ اُس آزادی کا جوا، ان کے کندھوں پر رکھا تھا۔
”اور اُسی آزادی کی زنجیریں اُن کے پاؤں میں پڑی ہوئی تھیں۔
”اور جب میں نے یہ دیکھا، تو میرے دل کے زخم اندر ہی اندر بہنے لگے۔
”اُس لئے کہ تم آزاد تو جب ہی ہو سکتے ہو، جب آزادی حاصل کرنے
کی خواہش کو بھی تم اپنے لئے ایک پابندی اور زنجیر سمجھنے لگو۔“

”اور جب تم آزادی کا نام اس طرح لینا چھوڑ دو، کہ گویا وہی تمہارے سفر کی منزل مقصود، اور وہی تمہاری تمناؤں کی تکمیل ہے۔

”بے شک تم اُس وقت آزاد ہو گے جب تمہارے دن انکار سے آزاد اور تمہاری راتیں احتیاج اور غم سے خالی ہوں۔

”مگر اس سے بھی آزاد تر تم اُس وقت ہو گے، جب کہ افکار و آلام تمہاری زندگی سے پیٹے ہوئے ہوں، مگر تم اُن سب سے اپنا دامن چھڑا کر گزر جاؤ۔
 —————
 عریاں! قید و بند سے بری اور بے پروا!!

”اور کیوں کرتی اپنی رات اور اپنے دن کی پابندیوں سے چھٹکارا پاؤ گے؟
 تا وقتیکہ تم ان زنجیروں کو نہ توڑ ڈالو، جن سے تم نے آغازِ حیات ہی کے وقت اپنی زندگی کے نصف النہار کو باندھ دیا تھا۔

فی الواقع جس کو تم آزادی کے نام سے پکارتے ہو، وہ ان ہی زنجیروں میں سے سب سے زیادہ مضبوط ایک زنجیر ہے۔

”اُس کی کڑیاں سورج کی روشنی میں چمکتی ہیں۔

”اور وہ چمک تمہاری نظروں کو حیرت مگرتی ہے۔

”اور وہ کیا چیز ہے، جس کو ترک کر کے تم آزاد ہو سکتے ہو؟

”وہ تمہارے ہی وجود کے چند ٹکڑے ہیں۔

”اگر زندگی کا وہ قانون جس کو تم منسوخ کر کے آزاد ہونا چاہتے ہو، غیر

منصفانہ ہے۔

”اگر تم چاہتے ہو، کہ تم اُس سے آزاد ہو جاؤ۔

”تو یہ بھی یاد رکھو، کہ وہ قانون تمہارا ہی مرتب کیا ہوا ہے۔

”اور تم ہی نے خود اس کو اپنی پیشانی پر لکھا تھا !

”تم محض قانون کی کتابوں کو آگ لگا کر قانون کو نہیں مٹا سکتے،

”تم اپنے حاکموں کی پیشانیوں کو دھو کر جو کچھ ان پر لکھا ہے، اس کو مٹا سکتے ہو

”خواہ تم پیشانیوں کے ان نقوش پر ساتوں سمندر بہا دو !

”اور اگر تم اس بادشاہ کو تخت سے اتارنا چاہتے ہو، جو خود مختار، سخت گیر

اور ظالم ہے۔

”تو پہلے اس کی فکر کرو کہ اس بادشاہ کا وہ تخت جو تمہارے اند قائم ہے

اپنی جگہ سے ہٹایا جاسکے !

”اس لئے کہ کوئی ظالم حاکم، اپنی آزاد، اور آزادی کی طالب، یا آزادی پر فخر کرنے والی رعایا پر حکومت نہیں کر سکتا۔

”جب تک کہ خود رعایا کی آزادی میں ظلم کے عناصر کی آمیزش نہ ہو۔

”اور جب تک کہ خود رعایا کی عزت نفس محکومیت کے عجز اور بے شرمی

سے ملوث نہ ہو،

”اور جب تک کہ رعایا کی یہ بے شرمی حاکم کی حکومت کو تقویت نہ پہنچائے

”اور اگر زندگی کا کوئی تردد ہے، جس کو تم اپنے سے دور کر دینا چاہتے ہو

”تو یاد رکھو کہ وہ تردد کسی دوسرے نے تم پر حاوی نہیں کیا۔

”بلکہ خود تم نے اس کو اپنے اوپر عائد کیا ہے۔

”اور اگر کوئی خوف ہے، جس کو تم مٹانا چاہتے ہو، تو اس کا مقام خود تمہارا

ہی دل میں ہے۔

”وہ خوف ہرگز اس شخص کی وجہ سے نہیں ہے، جس سے تم خوف زدہ ہو!“

”یہ شک سب چیزوں کی آمیزش تمہارے ہی اندر ہے۔“


مطلوب اور نامرغوب، محبوب اور دشمن،

”پھر جب سایہ باقی نہ رہے، اور روشنی ہی باقی رہ جائے۔“

”تب وہ روشنی بھی ایک بلند تر روشنی کا سایہ بن جاتی ہے۔“

”اور اس طرح جب تمہاری آزادی اپنی زنجیروں سے آزاد ہوتی ہے، تو پھر

ایک عظیم تر، بلند تر، کاس تر، آزادی کی زنجیریں پہن لیتی ہے۔“



(۱۵)

پھر ایک عورت جو ان سب کی باتیں سن رہی تھی، اور خاموش تھی۔
کہنے لگی :-

”ہمیں عقل اور جذبے کے متعلق کوئی بات بتا۔“

اور اس نے کہا :-

”تمہاری روح اکثر میدانِ کارزار بن جاتی ہے، جب تمہاری عقل سلیم
اور تمہارا فہم خواہشوں، اور محروم جذبات سے نبرد آزما ہوتے ہیں۔
”کاش کہ میں تمہاری رُخوں کے اندر داخل ہو کر ان لڑنے والوں کے
درمیان مصالحت کرا سکتا۔“

”میں ثالث بالخیر بن سکتا۔“

”میں تمہارے عناصر کے اس مناقشہ اور مجادلہ کو ایک نعمۂ وحدت میں
منتقل کر سکتا۔“

”تمہارا فہم اور تمہارے جذبات دونوں تمہاری سمندر پر تیرنے والی روح کے
دو تپواریں ہیں۔“

اور اگر تمہارے بادیا لڑیں یا تپواریں میں سے ایک بھی بھٹ جائے یا

ٹوٹ جائے، تو پھر تم موجوں کے سینے پر بے اختیار اور لاچار ہو کر بہا کر دے گے
 "یا سمندر کی سطح پر بے سہارے، موجوں کے طماچے کھایا کر دے گے۔
 "اس لئے کہ تنہا عقل ایک ایسی قوت ہے، جو حرکت اور عمل کو روکتی ہے
 "اور جذبہ بغیر عقل کے ایک شعلہ ہے، جو ایسی آگ لگاتا ہے کہ اپنے کو
 بھی جلا ڈالتا ہے۔

مگر حرکت اور عمل کا ضامن وہی ہے۔
 "پس ایسا کرو، کہ تمہاری روح تمہاری عقل کو اس بلندی پر پہنچا
 دے، جہاں جذبہ کا فرما ہوتا ہے۔

"تاکہ وہ دونوں مل کر اپنا نئے چھپڑیں۔
 "تمہاری بے عملی کو عمل کے میدان میں لائیں۔
 "اور بے لگام عمل کا توازن درست رکھیں۔
 "اور اپنی روح کو اجازت دے، کہ وہ عقل کو جذبہ کا رنہا بنا دے۔
 "تاکہ تمہارا جذبہ ہر روز اپنی آگ میں جل کر پھر اسی آگ سے پیدا ہو کر رہے
 اور قفس کی طرح اپنی راہ میں اپنی زندگی محسوس نہ کرے۔

"میں چاہتا ہوں، کہ تم اپنی قوت فیصلہ اور اپنی خواہشوں کو اس طرح بازو
 کہ زیادہ عزیز ہمان تمہارے گریبان میں ہیں۔
 "ایسا تو تم یقیناً نہ کر دے گے، کہ ایک ہمان کی دوسرے سے زیادہ
 مدارات کرو۔

"اس لئے کہ جو میزان دو میں سے ایک ہمان کی زیادہ مدارات کرتا ہے

وہ بالآخر دونوں کی محبت سے محروم ہو جاتا ہے۔

پہاڑوں کی وادیوں میں جب تم سایہ دار درختوں کی شاخوں کے سائے میں بیٹھو، اور پیلیے ہوئے کھیتوں اور سبز زاروں کے سکون اور آسودگی میں اپنا جھٹکے بانٹو

تو اس وقت تمہارا دل فطرت کے خاموش اور پرسکون آغوش میں کہے۔
"عقل مطلق ہماری ہی عقل میں راحت پاتی ہے۔"

اور پھر جب طوفان آئے، اور ہوا کا تربردست بازو جنگلوں کو ہلا ڈالے، اور بجلی کی چمک، اور بادل کی گرج، آسمان کی عظمت کا اعلان کرے۔
"تب تمہارا دل مرعوب ہو کر کہے :-

"عقل مطلق جذبہ کے دوران خون میں متحرک ہوتی ہے۔"

"اور جب تم اس عقل مطلق کی دغا سے بسیط میں ایک نفس متیات ہو۔

"اور جب تم اس کی وسعت لا تنہا ہی میں ————— اس کے

میرے عظیم میں، کسی تناور درخت کا تنہا ایک پتہ ہو۔

"تو تم کو زیادہ ہے، کہ عقل سے راحت پاؤ، اور جذبہ کے اندر حرکت کرو"

(۱۶)

”پھر اُس مجمع سے نکل کر ایک عورت آئی۔

اُس نے پکارا :-

”تم سب کچھ درد کا حال بیان کر۔“

اُس نے کہا :-

”تہا اور دو گویا اس صدف کے ٹوٹنے کی تکلیف ہے جس کے اندر تہارا

فہم بند ہے۔

”وہ ایک حیاتِ امالیٰ کی ولادت کا دروازہ ہے۔

”جس طرح ضرور ہے کہ ایک پھل کا سخت پھل کا ٹوٹے، تاکہ اس کا مٹی باہر

آسکے۔

جس طرح ضرور ہے، کہ شگوفے کا سینہ چاک ہو، تاکہ پھول کی پتیاں

باہر آسکیں۔

”اسی طرح ضرور ہے کہ تم بھی اپنے صدف کے ٹوٹنے کا دکھ برداشت کرو۔

”اور اگر تمہارا دل اس قابل ہو، کہ زندگی کے روزانہ پیش آنے والے

ہجرتوں کو دیکھ سکے۔

” تو تمہارے لئے تمہارا دکھ، تمہاری مسرتوں سے کچھ کم دل نواز دہ ہو گا۔
 ” اور دل کی فضا کے ان موسموں کو تم اسی طرح قبول کر لو گے، جس طرح تم
 اپنے کھیتوں کے لئے موسموں کا تغیر پسند کرتے ہو۔
 ” پس جب غم کا سخت، اور تکلیف دہ موسم، تم پر گزرے گا، تو تم سنجیدگی اور
 استقامت کے ساتھ اپنی اس حالت کا مطالعہ کر دو گے،
 ” تمہارا بہت سا دکھ تمہارا ہی انتخاب ہے۔
 ” وہ درحقیقت ایک کڑوی دوا ہے، جو تمہارے نفسِ خفی کے امراض کا
 علاج کرنے کے لئے تمہارا طبیب نہیں پلاتا ہے۔
 ” پس طبیب پر بھروسہ کرو، اور اُس کی دوا خاموشی اور سکونِ قلب کے
 ساتھ پی جاؤ۔
 ” اُس نے کہ جراح کا ہاتھ خواہ کتنا ہی بھاری اور سخت ہو، مگر وہ دستِ
 قدرت کے اشارِ دل پر کام کرتا ہے۔
 ” اور طبیب جو پیالہ تمہارے لئے لاتا ہے، اس سے خواہ تمہارے
 لبِ جل ہی جائیں۔
 ” مگر ہے وہ اُسی مٹی سے بنا ہوا، جس کو تمہارے اپنے آنسوؤں سے
 نرم کیا تھا۔

(۷۱)

”پھر ایک شخص بولا :-

”ہیں کچھ اسرارِ خودی کے متعلق بتا۔“

اُس نے کہا :-

”خاموشی اور سکون کی حالت میں تمہارا دل دن اور رات کے تمام رازوں سے واقف ہو سکتا ہے۔

”مگر تمہارے کان منتظر رہتے ہیں، کہ تمہارے دل کا علم اُن تک پہنچے۔

”تم چاہتے ہو، کہ وہ راز جو تمہارے دل میں ہمیشہ واضح رہتا ہے، الفاظ کے پیکر میں تمہارے کان تک بھی آئے۔

”تم چاہتے ہو، کہ اپنے تصور کے سُرِیاں جسم سے اپنی انگلیوں کو مس کر سکیں۔“

”اور بہتر ہے، کہ ایسا ہی ہو

”تمہاری رُوح کی گہرائی کا چشمہ ضرور ہے کہ لبریز ہو کر چھلکے۔

”اور شور مچاتا ہو اسمندر کی طرف دوڑے۔

”نتب سمندر کی بے پایاں گہرائی کے خزانے تمہاری آنکھوں کے

ساحل سے روشن ہو جائیں گے۔“

”مگر نامعلوم خزانوں کو کسی ترازو میں تولنے کی کوشش نہ کرو۔
 نہ اپنے علم کی گہرائی کو لکڑی یا ڈوری کے پیمانے سے ناپنے کی کوشش کرو۔
 اس لئے کہ تمہارا وجود معنوی ایک ایسا سمندر ہے، جو بے پایاں اور ناماپید
 کیا رہتا ہے۔

”یہ نہ کہو کہ میں نے حق کو پایا۔
 بلکہ صرف اتنا کہو، کہ میں نے بہت سی حقیقتوں میں سے صرف ایک حقیقت
 کا علم حاصل کر لیا۔

”یہ نہ کہو، کہ میں نے رُوح کا راستہ معلوم کر لیا۔
 بلکہ صرف یہ کہو، کہ میں راستہ چلتے چلتے ایک جگہ اپنی رُوح سے دو چار
 ہوا۔

”اس لئے کہ رُوح کے راستے بہت ہیں۔
 آدروہ نہ ایک مقررہ راستے پر چلنے کے لئے مجبور ہے۔
 نہ جنگل کے ایک پودے کی طرح پابگل ہے،
 رُوح جب پھلتی اور پھولتی ہے، تو اس طرح پھولتی ہے، جس طرح
 ہزار پتیلیں والا کنول!“

(۱۸۰)

کچھ تعلیم اور قلم کے متعلق ہمیں ہدایت کر۔

ایک مدرس نے کہا۔

اُس نے جواب دیا۔

کوئی شخص تم کو ایسا علم نہیں بتا سکتا جو خود تمہارے اندر

تمہارے ادراک کے افق پر۔۔۔۔۔ نیم خوابیدہ موجود نہ ہو

وہ مدرس جو مسجد کی دیواروں کے سایہ میں یا مدرسے کی محراب کے نیچے اپنے شاگردوں کے ساتھ علم کے متعلق گفتگو کرتا ہے، وہ فی الحقیقت اپنا علم اُن کو نہیں دیتا، بلکہ صرف اپنا ایمان، اور اپنی محبت ان کو عطا کرتا ہے۔

اگر وہ صاحبِ فہم ہے، تو تم سے یہ نہیں کہتا کہ میرے خانہٴ عقل میں گھس آؤ، بلکہ خود تمہارے دل کے آستانہ کی طرف تم کو راستہ بتاتا ہے۔

ایک نجومی خلاء البسیط اور اجرام فلکی کے متعلق اپنے علم کا تم سے ذکر تو

کرتا ہے۔

مگر وہ اپنے ادراک ماہیتِ اشیا۔۔۔۔۔ اپنی قوتِ تیز کو۔

تمہارے حوالے نہیں کر سکتا،

”ایک معنی اپنا راگ تمہارے سامنے گا اور بجا تو سکتا ہے۔
 ”مگر تم کو وہ کان نہیں دے سکتا، جو اُس کے نغمے پہنچاتے ہیں۔
 ”وہ آواز دے سکتا ہے جو اُس کے نغمے کو فضا میں بلند کرتی ہے۔
 ”اور وہ جو ریاضی اور علم اعداد و شمار کا ماہر ہے۔

”وہ تمہیں وزن اور پیمانے کے قاعدے تو بتا سکتا ہے۔
 ”مگر وہ وزن اور پیمانے کی وسعت میں تم کو اپنے ساتھ نہیں لے جاسکتا
 ”اُس لئے کہ کسی شخص کے من کی موج، کسی شخص کی بصیرت، دوسروں
 کی نظر کو پرپر واز نہیں دے سکتی۔

”پس جس طرح تم میں سے ہر ایک عقل کل کے وسیع علم میں فرداً
 فرداً بہ اندازہ اہلیت اپنی جگہ پاتا ہے۔

”اُسی طرح تم میں سے ہر ایک دنیا اور مادرائے دنیا کے متعلق اپنا
 علم سب سے جدا رکھتا ہے

”یہ علم مشترک نہیں ہوتا۔

”اُس کی وسعت اپنے اندر انسانوں کے اشتراک کو توہین آمیز سمجھتی

”ہے۔“

(۱۹)

”پھر ایک نوجوان آگے بڑھا۔

اُس نے کہا:۔

”دوستی اور یاری کے متعلق ہمیں کچھ بتا؟“

اُس نے جواب دیا:۔

”تمہارا دوست وہ احتیاج ہے جو پوری ہو گئی ہو۔

”وہ تمہارا کھیت ہے، جس میں تم محبت کی تخم پاشی کرتے ہو

”اسی کھیتی کو تم تشکر اور امتنان کے ساتھ کاٹتے ہو۔

”وہ تمہارا دسترخوان اور تمہارے گھر کا آتش دان ہے۔

اس لئے کہ تم اپنی بھوک لے کر اس کے پاس جاتے ہو، اور اپنے

لئے آسائش اس سے طلب کرتے ہو۔

”اور جب تمہارا دوست اپنے دل کی بات تم سے کہتا ہے، تو تم کو

وہ اپنے دل کی باتیں ”مٹرو د کرتی ہے، نہ تم اس کو اپنی بات سے محروم رکھتے ہو

”اور وہ جب خاموش ہوتا ہے، تب بھی تمہارا دل اس کے دل کی

گفتگو سنانے سے عاری نہیں ہوتا۔

" اِس لئے کہ بغیر الفاظ کی مدد کے ، دوستی کے افکار ، تمام خیالات ، تمام خواہشات ، تمام توقعات ، تمام ارادے پیدا ہوتے ہیں ۔
 اور ان سے دوستوں کے لئے ایک مسرت حاصل ہوتی ہے ۔
 بے طلب ۔

" جب تم دوست سے جدا ہونے لگو ، تو رنج نہ کرو ۔
 اِس لئے کہ جو چیز اس کے اندر تمہیں عزیز ہے ، ممکن ہے کہ اِس کی غیبت میں وہ چیز زیادہ واضح ہو جائے ۔

جس طرح پہاڑ ۔۔۔ سبب اس پر تم چڑھ رہے ہو ۔۔۔
 اپنی ہیئت مجموعی میں اتنا صاف نظر نہیں آتا ، جتنا دامن کوہ سے
 سر بلند نظر آتا ہے ۔

" اور دوستی کا کوئی مطلب نہ ہونا چاہیے ، سوائے اس کے کہ
 تم دوست کے ساتھ ایک مشترک روحانی گہرائی میں شریک ہو جاؤ
 اِس لئے کہ محبت یہ نہیں چاہتی کہ اس کا بھید واضح ہو جائے ۔
 جو محبت صرف یہ چاہتی ہے ، وہ محبت نہیں ، ایک جال سپہ بھیل ہوا ،
 جس میں اکثر وہ پھنسی ہیں ، جو بے نتیجہ ہوتی ہیں ۔
 جو کچھ تمہارے اندر بہتر اور اعلیٰ تر ہے ، وہی دوست کو دو ۔
 اگر وہ چاہتا ہے کہ تمہارے "مد" کے جزر کو بھی دیکھے ۔

تو اِس کو اپنے دریا کی طغیانی بھی دکھا دو
 اِس لئے کہ وہ دوست ہی تمہارا کیا ہے ، جس کو تم صرف اِس لئے دھونڈ

رہو، کہ اُس کی صحبت میں تم اپنا خالی وقت گزار سکو، وہ ساعتیں جو تم
بہ گراں ہیں۔

”بلکہ دوست کو تو اُس وقت ڈھونڈو، جب تم بیدار می عمل کا وقت
گزارنا چاہو۔

اُس لئے کہ دوست کا کام تو یہ ہے، کہ وہ تمہارے تقاضوں اور
تمہاری ضرورتوں کو پورا کرے۔

”نہ یہ کہ تمہارے اوقات کے خالی کاسہ کو بھرا کرے!

”اور دوستی کی حلاوت میں اپنے تبسم کو ملا دو، اور اپنی مسرتوں کو
مشترک کرو۔

”اِس لئے کہ جب زندگی کی معطر شبنم دل پر گرتی ہے، تب ہی اُس
کے دروازے کھلتے ہیں، اور وہ تروتازہ ہو جاتا ہے۔“



(۲۵)

”اور پھر بستی کے اہل علم و فضل میں سے ایک نے کہا :-
 ”کچھ ذوقِ گفتار کے متعلق ہمیں بتا۔“
 اُس نے کہا :-

”تم اُس وقت بولتے ہو، جب تمہارے افکار سکون سے محروم
 ہو جاتے ہیں،

”اور جب تم اپنے دل کی خاموش تنہائی میں ٹھہرنا امکان سے باہر
 پاتے ہو۔“

”اُس وقت تم اپنے لبوں پر آ بیٹھتے ہو، جہاں زبان اور آواز سے تم
 کھیلنے ہو

”اور تمہاری گفتار کے هجوم میں اکثر تمہارے افکار پامال اور قتل ہو جاتے ہیں۔“
 ”اُس لئے کہ تفکر“ فناءئے لسیط کا ایک پرندہ ہے
 ”اور گفتار کے قفس میں اپنے پر تو کبھی کبھی کھولتا ہے، مگر اڑ نہیں سکتا۔“

”تم میں سے بہت سے ایسے ہیں، جو باقونی لوگوں کی طرف صرف اس لئے جاتے ہیں، کہ وہ اپنے خیالات کی تنہائی سے ڈرتے ہیں۔
 ”ان کے افکار کی تنہائی، اُن کی رُوح کی عریانی سے ان کو خبردار کرتی ہے۔“

”اور اُس منظر سے وہ بھاگنا چاہتے ہیں،
 ”اُس عریانی کو وہ بھلا دینا چاہتے ہیں۔
 ”اُس نے وہ جلدی جلدی اور بہت سی باتیں کرتے ہیں۔
 ”اور کچھ ایسے بھی ہیں جو بولتے ہیں بغیر علم یا دُور اندیشی کے۔
 ”اور ہر راہ، ایسے حقانی کو نادانستہ بے نقاب کرتے ہیں، جن کو وہ خود بھی نہیں سمجھ سکتے،

”اور کچھ ایسے ہیں، جو اپنے اندر حتیٰ گو روشن اور زندہ رکھتے ہیں۔
 ”مگر اُس کو الفاظ میں ادا نہیں کر سکتے،
 ”اُس کی عریانی کو لباس کا جامہ پہنا نہیں سکتے۔
 ”اُس کو دل کی خلوت سے زبان کی جاورت میں لانے کی یا تو ہمت نہیں رکھتے۔

”یا مختار نہیں ہیں اور مجبور ہیں۔
 ”یا چاہتے نہیں باوجودیکہ کر سکتے ہیں۔
 ”ایسوں کے سینے میں رُوح بیان خاموش رہتی ہے۔
 ”مگر وہ خاموشی شہرت سے لبریز ہوتی ہے۔

”جب تم بازار میں یا کسی گلی میں اپنے دوست سے ملو، تو اپنی رُوح کو اجازت دو، کہ وہ تمہارے لبوں کو متحرک اور تمہاری زبان کی رہنمائی کرے، تاکہ تمہاری زبان کا طاثر حق بولے۔“

”اور تمہارے دوست کے کانوں میں تمہارے دل کی حقیقتِ اعلیٰ اس طرح ایک پُر کیف یادگار ہو، جس طرح تمہاری آنکھوں کے سرخ ڈونڈیل میں کیفِ شراب باقی رہ جاتا ہے۔“

”اس وقت جب کہ باؤٹا تاب سے رنگ ہو چکا ہے، اور بیٹا سے سے ٹوٹ چکی ہے۔“

~~~~~



”پھر ایک جوتشی نے کہا:-

”آقا میرے..... کچھ ایام حیات کے متعلق بھی فرما۔“

اُس نے کہا:-

”تم چاہتے ہو کہ اپنی زندگی کے وقت کو ناپاؤ۔“

”ہاں تاکہ وہ ناپا یا تو نہیں جاسکتا۔“

”تم چاہتے ہو کہ وقت اور موسم کے مطابق اپنے عمل اور اپنی روح کا راستہ تجویز کرو۔“

”تم سمجھتے ہو کہ وقت ایک دریا ہے، جس کے کنارے پر بیٹھ کر

تم بہتے ہوئے پانی کی سیر کر سکتے ہو۔“

”مگر تمہارے اندر جو ایک چیز ہے..... جس پر

وقت کی پابندیاں عائد نہیں ہوتیں..... اس کو معلوم ہے کہ زندگی

میں وقت اور مسامت کا کوئی حساب نہیں۔“

اور اُس کو معلوم ہے کہ ”گذشتہ کل“ آج کے اندر محض ایک نقشِ ماضی

ہے..... ہے اصل..... اور آئندہ ”کل“ آج کا ایک خواب ہے۔

## تصور فریب !

”اور اُسے معلوم ہے کہ تمہارے اندر جو شے نغمہ پیرا اور متفکر ہے، وہ ابھی اسی ایک ساعتِ اول کی حدود میں مقیم ہے، جس ساعتِ اول میں آسمان پر ستارے بکھیرے گئے تھے۔

”تم میں سے کون ہے، جو یہ نہیں سمجھتا، کہ اس کے اندر محبت کرنے کی اہلیت، لا انتہا موجود ہے،

”مگر کون ہے، جو یہ محسوس نہیں کرتا، کہ وہی محبت جو انتہا ہے، وہ اس کے محدود وجود کے اندر محدود اور پابند ہے۔ — اس کے افکارِ عشق، یکے بعد دیگرے — کسی مقررہ سلسلے میں — حرکت نہیں کرتے، نہ اس کے اعمال کسی معین ترتیب میں ایک دوسرے کے متعاقب پیدا ہوتے ہیں اور کیا محبت کی صرح وقت بھی غیر تقسیم اور لا انتہا نہیں ہے، اور ایک بے قیور رفتار نہیں؟

”لیکن اگر تم مجبور ہو، کہ اپنے افکار کے اندر وقت کو موسموں، اور زمانوں میں تقسیم کرے

”تو ہر موسم کو تمام دوسرے موسموں پر محیط کر دو۔  
”اور اپنے آج کو ”ماضی“ کی یاد سے اور مستقبل کی امیدوں سے  
اجل گھیر ہونے دو۔“

(۲۲)

پھر بستی کے چودھریوں میں سے ایک نے کہا:۔  
 ”تم کو نیک و بد کا فرق بتا۔“

اُس نے کہا:۔

”جو کچھ تمہارے اندر نیک ہے، اور خوب ہے، اُس کا تو میں ذکر کر

سکتا ہوں۔

”مگر جو کچھ زشت اور بد ہے، اُس کے متعلق کیا کہوں۔“  
 اُس لئے کہ بد سولے اُس نیک کے اور کیا ہے، جس کی صورت  
 کو اشتہا اور خواہش کے کرب نے فسخ کر ڈالا ہو۔

”یعنی واقعہ یہ ہے، کہ جب نیک بھوکا ہوتا ہے، تو وہ اندھیرے غاروں  
 میں بھی اپنی نذا تلاش کرتا ہے

اور جب وہ پیاسا ہوتا ہے، تو وہ گندہ پانی بھی پی لیتا ہے۔

”تم اسی وقت تک نیک ہو، جب تک تم اور تمہارا وجود معنوی ہم  
 نفس ہے۔“

لیکن اگر ایسا نہ بھی ہو، تو ضرور نہیں کہ تم بد ہو جاؤ۔



کو دے، اسی طرح جڑ کے لئے ضرور ہے، کہ وہ دوسروں سے اپنی غذا حاصل کرے  
 تم نیک ہو، جب تم بیداری کی حالت میں متکلم ہو  
 لیکن اگر تم خواب کی حالت میں بھی بڑبڑاتے رہو، تو یہ ضرور نہیں کہ  
 تم بد سمجھے جاؤ۔

”ایک لڑکھڑاتی زبان بھی، اگر غیر مسلسل گفتگو کرے، تو وہ  
 ماؤں و مجتہدین نہیں ہے۔“

”اسی طرح جب تم اپنی منزل کی طرف مردانہ وار قدم بڑھاؤ،  
 تو تم ضرور نیکو کار ہو۔“ مگر

”تم بدکار نہیں کہے جاسکتے، اگر تم منزل کی طرف لنگڑاتے ہوئے جاؤ  
 وہ لوگ بھی جو لنگڑا کر چلتے ہیں، بہر حال آگے ہی بڑھتے ہیں۔  
 اور وہ لوگ بھی جو بالکل نہیں چل سکتے، وہ در ماندہ بھی منزل  
 کے خواب دیکھتے ہیں۔“

”البتہ تم کہ قوی اور تیز گام ہو، اس کا خیال رکھو، کہ کبھی لنگڑوں  
 کے سامنے خود بھی نہ لنگڑانے لگو۔“ یہ سمجھ کر کہ مردّت، یا  
 مہربانی اسی کی مقتضی ہے۔

پس تم بڑھے چلو۔ اور لنگڑوں کو حقارت کی نظر سے  
 نہ دیکھو۔ اس لئے کہ وہ بھی تمہاری ہی منزل کی طرف آرہے ہیں۔

”اور تمہاری رفتار سست بھی ہو، تو اپنے کو لنگڑا نہ سمجھو۔  
 تمہاری زندگی کے ہزاروں پہلو وہ ہیں، جو نیکی کے حامل ہیں۔“



”اور یہ ضرور نہیں، کہ تم نیک نہ ہو تو لازماً بد ہو جاؤ۔  
 ”زیادہ سے زیادہ کوئی یہ کہہ دے گا، کہ تم کامل ہو اور کم کردہ راہ۔  
 ”مگر کم کردہ ضرور نہیں، کہ خود بھی کم ہو جائے۔  
 ”افسوس ہے کہ ہر کچھوے کو تیز رفتاری نہیں سکھا سکتا۔  
 ”مگر وہ یہ تو نہیں کہہ سکتا، کہ رفتار سب اسی کے لئے ہے، اور  
 کچھوے کے حقے میں کچھ بھی نہیں!  
 پس نیک و بد کے امتیازات میں الجھنے والو! حقیقت صرف یہ  
 ہے، کہ وہ جو تمہارے اندر خواہشوں کا ایک رجحان ہے ————— کسی  
 ”وجودِ عظیم کی طرف۔“

”وہی نیکی کی اصل ہے۔  
 ”اور وہ رجحان تم سب میں موجود ہے۔  
 ”فرق صرف اتنا ہے، کہ بعض کے اندر وہ رجحان ایک بہت تیز بہتے  
 ہوئے دریا کی مثل ہے۔“

”جو اپنی پوری طاقت سے سمندر کی طرف بڑھا چلا جاتا ہے۔  
 ————— پہاڑیوں کے تمام راز اور جنگلوں کی تمام موسیقی اپنی  
 گود میں لئے ہوئے!“

”اور بعض کے اندر وہ ایک چھوٹا سا چشمہ ہے، جو کچھ دور بہ کر زمین  
 کے کسی نشیب میں رُک جاتا ہے۔ اور وہیں زمین اس کو چوس لیتی ہے۔  
 سمندر تک وہ اکثر نہیں پہنچ پاتا، لیکن اس کا بہاؤ ہمیشہ سمندر کی طرف

ہوتا ہے :-

پس وہ شخص جس کی قوت طلب زیادہ ہے کبھی اس شخص سے  
جو کمزور ہے، برگزیہ نہ کہے گا، کہ "تو کیوں سست اور بھول ہے، اور تیرے  
قدم کیوں ٹسکتے ہیں۔"

اس لئے کہ جو لوگ واقعی نیک ہوتے ہیں، وہ کبھی کسی ننگے سے  
یہ سوال نہیں کرتے، کہ "تیرے کپڑے کہاں ہیں؟" نہ وہ کسی خانماں برباد  
سے سوال کرتے ہیں کہ "تیرا گھر کیوں اجڑ گیا؟"



(۲۳۳)

”پھر ایک مُرشد نے سوال کیا :-  
 ”ہمیں دُعا کے متعلق کچھ بتا“  
 اُس نے کہا :-

”تم اپنی مصیبت اور احتیاج کی حالت میں دُعا کرتے ہو۔  
 کاش تم کمالِ مسرت اور انتہائی خوش حالی میں بھی دُعا کے  
 لئے ہاتھ اٹھاتے۔“

”اُس وقت جب تمہارے دل میں مسرتوں کا ہجوم ہوتا، تم اس  
 چھوٹے سے نہان کے لئے بھی کوئی جگہ اپنے خلوت خانہ میں نکالتے۔  
 دُعا ہے کیا؟ سوائے اس کے کہ وہ ایک کیفیت ہے، جب  
 انسان اپنے کو فصائے بسیط میں پھیلا دیتا ہے۔ — بچھا دیتا ہے۔  
 ”اور اگر تم اپنی ظلمت کو بھی کسی خلا میں پھینک کر آسودہ ہو جاتے ہو  
 تو تمہارے لئے اپنے نور کو بھی پھیلا دینے میں ضرور ایک  
 حقیقی مسرت ہونی چاہیئے۔“

اور اگر تمہارے لئے سوائے اس کے چارہ نہیں، کہ اس وقت  
 جب تمہاری رُوح تم کو دُعا کی طرف بلائے، تو تم اپنے بہتے ہوئے آنسو لے کر

اُس کی طرف جاؤ۔

تو پھر کیا اچھا ہو کہ تمہاری روح تم کو بار بار اکسائے اور بڑھائے۔  
اور تم بار بار اُس منزل کی طرف جاؤ۔ اپنے آنسو اور اپنی آپس  
لے کر۔

اور بار بار اس سفر سے ہنستے اور مسکراتے واپس آؤ!  
جب تم دُعا میں مشغول ہوتے ہو۔ گم ہو جاتے ہو۔  
تو یاد رکھو، کہ تم نغمہ میں بند ہو کر ان لوگوں کی روحوں سے متصل ہو جاتے ہو  
جو عین اس لمحے میں دُعا سے بدعا ہوں، اور جن سے سوائے اس عالم کے  
تم پہلے کبھی نہ مل سکتے ہو۔

پس دُعا کے مندر میں تمہارا قدم سوائے اس کیفیت وصال اور اتحاد  
شیریں کے اور کسی غرض سے نہ رکھا جائے۔

اس لئے کہ اگر تم اس مندر میں صرف مانگنے اور لینے ہی کے لئے  
جاتے ہو، تو غلبہ یہ ہے، کہ تمہیں کچھ بھی نہ ملے گا۔

اور اگر تم اس مندر میں محض اپنے عجز کا مظاہرہ کرنے کے لئے جاتے  
ہو، تو تم کو شرمناک واپس آنا ہو گا۔

اور اگر تم اس مندر میں، دُعا سروں کے حق میں سفارش کرنے کیلئے  
جاتے ہو، تو تمہاری حیثیت ہی کیا ہے، کہ تمہاری بات سنی جائے۔

پس تمہارے لئے کافی یہ ہے، کہ تم اس نامعلوم مندر میں نامعلوم طریقہ پر جاؤ  
میں تمہیں زبان کے لفظوں سے مانگنے کا کوئی طریقہ نہیں بتا سکتا مجھے نہیں

معلوم۔

”اس معبد میں کوئی تمہارے الفاظ کو نہیں سنتا، جب تک کہ وہ الفاظ وہی نہ ہوں جو اس معبد کی روح القدس تمہاری زبان سے ادا کر لئے۔  
 ”اور میں تمہیں سمندرول اور کوہ دھرا کی دعائیں سکھا نہیں سکتا۔  
 ”مگر تم۔۔۔ کہ تمہارے لئے کوہ دھرا پیدا ہوئے ہیں، خود ہی ان کی دعائوں کو اپنے دلوں میں پاسکتے ہو۔

”اور اگر تم رات کی تاریکی میں سننے کی کوشش کرو، تو تم سمندر کی موجوں اور صحرا کے درختوں کو یہ کہتے سناؤ گے:۔

”اے مجبور ہمارے! تو ہمارا ہی وجود پراں ہے، اور ہم تیرا ہی عکس حقیقت ہیں۔۔۔ تیری ہی رشنا ہمارے اندر ہے جو حکم دیتی ہے۔۔۔

”تیرا ہی جذبہ طلب ہمارے اندر ہے، جو ہمیں ”طلب“ سکھاتا ہے۔  
 ”تیرا ہی تقاضا وہ ہے جو ہماری رائوں کو۔۔۔ جو تیری رائیں

ہیں۔۔۔ دن بنا دیتا ہے۔۔۔ وہ دن جو تیرے ہی دن ہیں۔۔۔  
 ”ہم تجھ سے کچھ بھی نہیں مانگ سکتے، اس لئے تو ہماری ضرورتوں سے ان کے پیدا ہونے سے بہت پہلے واقف ہوتا ہے۔

”تو ہی ہماری ضرورت ہے، سمجھی سے ہماری احتیاج۔۔۔ یہ۔

”اور جب تو ہم کو اپنے وجود سے ایک حصہ دے ڈالتا ہے، تو وہ سب

کچھ دے ڈالتا ہے جو ہم کو ملنا چاہیے۔۔۔ پھر ہم کیا مانگیں!“



(۲۴)

پھر ایک بن باسی جو سال میں ایک ہی دفعہ بستی کی طرف آیا  
 کرتا تھا، اُن گے بڑھا، اُس نے کہا :-  
 ”ہم سے کچھ عیش کا ذکر کر۔“  
 اور اُس نے جواب دیا :-  
 ”عیش آزادی کا ایک گیت ہے۔  
 مگر وہ بجائے خود حقیقی آزادی نہیں ہے۔  
 ”وہ تمہاری تمناؤں کا شگونہ ہے۔  
 مگر وہ اُن کا ثمر نہیں ہے۔“  
 ”وہ ایک اسیر قفس کا پر پرواز ہے۔  
 مگر وہ فضا کے پر واز نہیں ہے۔۔۔۔۔ نہ پرواز ہے۔  
 ”کچھ شبہ نہیں، کہ عیش آزادی کا ایک گیت ہے۔  
 ”آدر میں مسرور ہوں گا، اگر تم کو اپنے دل کی آفتگوں کے ساتھ  
 یہ گیت گاتے سُنوں۔“

”مگر میں یہ نہیں چاہتا، کہ تم اپنا دل اس گیت کے حوالے کر دو  
 ”اسے بعض نوجوان اس طرح تلاش کرتے ہیں، کہ گویا وہی حاصل

زندگی ہے۔

”پھر اُن پر تم لوگ نکتہ چینی کرتے ہو، اور اُن کو جھڑکتے ہو۔  
 ”ہیں نہ اُن پر نکتہ چینی کرتا ہوں، نہ اُن کو جھڑکنا پسند کرتا ہوں۔  
 ”بلکہ میں تو یہ چاہتا ہوں، کہ وہ عیش کو جاری رکھیں۔  
 ”اُس نے کہ جب وہ عیش کو پائیں گے تو تنہا نہ پائیں گے۔

”اُس کی سات بہنیں ہیں، اور اُن سات میں سے جو سب سے کم حسین  
 ہے، وہ بھی عیش سے زیادہ خوبصورت ہے۔  
 ”کیا تم نے اُس شخص کا قصہ نہیں سنا، جو درخت کی جڑوں کو اکھاڑنے  
 کی کوشش کر رہا تھا مگر اُن ہی جڑوں میں چھپا ہوا دھنیا اُس کے لافٹ آیا۔  
 ”اور تم میں سے اکثر معمر لوگ عیش رفتہ کو اس طرح پختا کر یاد کرتے  
 ہیں، کہ گویا وہ ایک گناہ تھا جس کے مرکب وہ نشہ اور بدستی کی حالت میں  
 ہوئے تھے،

”مگر پختا تو ایسا ہے، جیسے دل کی آنکھوں پر زبردست پٹی باندھ دی  
 ”وہ گناہ کی سزا نہیں ہے۔“

”جاسیے تو یہ، کہ وہ لوگ اپنے عیش رفتہ کو شکر گزاری کے ساتھ اُس  
 طرح یاد کریں، جس طرح وہ سال گذشتہ کی سرسبز کھیتی کو یاد کرتے ہیں۔  
 ”لیکن اگر اُن کا دل صرف پختا نے اور افسوس کرنے ہی سے تسکین  
 پاتا ہے، تو ان کو اسی طرح تسکین پانے دو۔

”اور تم میں سے بہت سے ایسے ہیں، جو اب نہ تو اتنے نوجوان ہیں کہ

عیش کو تلاش کریں، اور نہ اتنے معرّیں، کہ عیش رفتہ کو یاد کر سکیں۔

”تلاش اور یاد اُن کو اس قدر خوف زدہ کرتی ہے، کہ وہ عیش سے ہر حالت میں نفرت کے ساتھ گریز کرنے لگتے ہیں، تاکہ ایسا نہ ہو کہ وہ رُوحِ اعلیٰ کو نظر انداز کر دیں، یا اس کو ڈکھ پہنچائیں۔“

”مگر اُن کا ترکِ لذت بھی عیش ہی کی ایک صورت ہے اور اس طرح وہ بھی کانپتے ہوئے لاکھوں سے درخت کی جڑیں کھودتے ہیں، مگر دھینہ پا لیتے ہیں۔“

”مجھے یہ تو بتاؤ، کہ وہ کون ہے جو اپنی رُوح کو عیش سے محروم کر سکتا ہے کیا جب طوطی رات کی خاموشی میں اپنا گیت گاتی ہے۔ یا جب کرمل شبِ تاب رات کی تاریکی میں چمکتا ہے، تو وہ اپنی رُوح کو آزدہ کرتا ہے؟ اور کیا تمہارا شعلہ یا تمہاری آگ کا دھواں ہو ا کے کاندھے پر گراں ہو سکتا ہے؟ کیا تم سمجھتے ہو کہ رُوح ایک بند تالاب یا چھبچھ ہے جس کے پانی کو تم ایک لکڑی سے متلاطم کر سکتے ہو؟“

”اکثر یہ ہوتا ہے کہ تم ترکِ لذت کے جوش میں درحقیقت اپنی خواہشوں کو اپنے وجود کے کسی تاریک گوشے میں چھپا دیتے ہو، اور سمجھتے ہو، کہ اُن کا چھپا دینا ہی اُن کا ترک کر دینا ہے۔“

”مگر کسے معلوم ہے، کہ وہ جس کو تم اُج لٹا ہر ترک کرتے ہو، وہی کہیں ”کل“ کے دامن میں چھپا ہوا نہ بیٹھا ہو۔۔۔ منتظر اور آمادہ!

اور رُوح تو کجا، تمہارا جسم فانی بھی اپنی فطری وراثت، یعنی اپنی ضرورتوں سے

بے خبر نہیں رہتا، اور تم اس کو بھی کبھی دھوکا نہیں دے سکتے۔

تمہارا جسم، تمہاری روح کا برابطہ ہے جس کے تاروں پر اس کی موسیقی رقص کرتی ہو۔

”مگر تمہارے اختیار میں ہے، کہ اس برابطہ سے چاہے ایک دل نواز راگ پیدا کرو یا ایک بے سراسر شور۔“

اور اب تم دل میں سمجھ رہے ہو گے کہ ہم کیوں کرا منیا کر سکیں کہ عیش میں اچھا کیا ہے، اور بُرا کیا ہے؟

”ایسے مکھیتوں میں، اور باغوں میں جاؤ۔“

”وہاں تم کو معلوم ہو گا، کہ شہد کی مکھی کے لئے حقیقی عیش یہ ہے، کہ وہ پھولوں سے شہد چوسے۔“

”اور پھولوں کا عیش یہ ہے، کہ وہ اپنا شہد مکھیتوں کی نذر کریں۔“

”اور پھولوں کے لئے مکھی محبت کی پیغمبر ہے۔“

”اور دونوں کے لئے طلب و تسلیم شرط انبساط ہے۔“

”اے اہل عرفہ! اپنے عیش میں شہد کی مکھی، اور پھول کی داستان کو نہ بھول جاؤ!“

(۲۵)

”ہمیں حسن کا کوئی تصور تھا۔“  
ایک شاعر نے مجمع سے آگے بڑھ کر اس کو مخاطب کیا۔  
”اس نے کہا:-

”تم حسن کو کہاں پاؤ گے اور کس طرح پاؤ گے۔  
”اللا یہ کہ وہ خود ہی تمہیں راستے میں مل جائے، یا تمہاری رہنمائی کے  
لئے کوئی اشارہ کرے۔ اور تم کس طرح اس کا ذکر زبان پر لا سکو گے؟  
”اللا یہ کہ وہ تمہاری ہی زبان سے اپنی گفتار کا چشمہ جاری کرے  
مجروح اور اذیت نصیب کرتے ہیں کہ  
”حسن جہاں ہے، اور اس کی گرفت بہت نرم ہے۔  
ایک شرمیلی جوان عورت کی طرح جو اپنے پہلوئے کو گودیں لئے ہو۔  
”وہ آنکھیں نیچے کئے ہمارے درمیان گزرتا ہے۔  
اور بعض کہتے ہیں:-

”ہمیں حسن طاقت کا ایک خوفناک دیوتا ہے۔  
ایک طوفان کی طرح وہ ہمارے قدموں کے نیچے زمین کو اور ہمارے



سروں کے اوپر آسمان کو ہلا ڈالتا ہے ۔

اور وہ جو تھکے ہوئے اور فروماندہ ہیں ۔ کہتے ہیں :-

”حسن ایک مدھم آواز ہے، ایک ہلکاراگ ہے، جو ہماری روح کے اندر  
آہستہ آہستہ ترقم پیدا کرتا ہے ۔

اس کی آواز ہماری خاموشیوں میں اس طرح جھجکتی ہوئی ابھرتی ہے  
جس طرح مدھم روشنی اندھیرے میں ۔

مگر جو لوگ بے چین ہیں، اور اضطرابِ ذوق میں مبتلا، وہ کہتے ہیں :-  
”ہم نے اس کو پہاڑ کی وادیوں میں گر جتے سنا ہے ۔

”اور اس کی گرج کے ساتھ گھڑروں کے ٹاپوں کی آواز، اور بڑے بڑے  
پرندوں کی پھڑپھڑاہٹ اور شیروں کی دھاڑ بھی ہم نے سنی ہے ۔

شب کے وقت بستی کے چوکیدار کہتے ہیں :-  
”حسن صبح کو مشرق سے بیدار ہو کر آئے گا۔“

”اور دوپہر کے وقت لھیتوں میں مزدور اور راستوں پر مسافر کہتے ہیں :-

”ہم نے غروبِ آفتاب کے وقت حسن کو آسمان کے درتچے سے زمین  
کی طرف جھانکتے دیکھا ہے ۔

اور موسمِ سرما میں وہ لوگ جن کے دروازوں پر برف کے انبار لگے ہوتے  
ہیں، کہتے ہیں :-

”حسن موسمِ بہار کے ساتھ پہاڑیوں پر رتھوں، اور وادیوں میں کھیلتا  
ہوا آئے گا۔“

”اور ہم گراما کی تپش میں کھیت کاٹنے والے کہتے ہیں :-  
 ”ہم نے خزاں کے گرتے ہوئے پتوں میں اس کا رقص دیکھا ہے۔“  
 ”اور ہم نے اس کی زلفوں میں برف کے سفید گالے اُلجھے ہوئے  
 دیکھے ہیں۔“

”تم لوگ کس کس عنوان سے حُسن کا ذکر کرتے ہو۔  
 لیکن درحقیقت تم حُسن کا ذکر ہی کب کرتے ہو۔۔۔  
 ”تم تو محض اپنی ان ضرورتوں اور خواہشوں کا ذکر کرتے ہو، جو لپری نہیں  
 ہوئیں۔ مگر حُسن ضرورت اور خواہش نہیں ہے۔“

”وہ صرف ایک کیف ہے۔۔۔ ایک کیفِ اعلیٰ  
 ”وہ پیاسے کے خشک ہونٹ اور سائل کا چھیدا ہوا لاکھ نہیں ہے۔  
 ”بلکہ وہ دل ہے۔۔۔ جوشِ طلب سے پُر اور گرما یا ہوا۔۔۔  
 ”وہ ایک رُوح ہے۔۔۔ مسحور اور شیدا۔  
 ”نہ وہ مندر کی کوئی مورتی ہے جس کو تم دیکھ سکو۔  
 ”نہ وہ کوئی گیت ہے جس کو تم سن سکو۔  
 ”بلکہ وہ ایک نقشبِ نصور ہے جس کو تم آنکھ بند کر کے دیکھ سکتے ہو  
 ”ایک راگ ہے جس کو تم کان بند کر کے سن سکتے ہو!  
 ”نہ کسی پنجے میں اُلجھا ہوا پر ہے۔  
 ”بلکہ ایک باغیچہ ہے۔۔۔ سدا بہار۔“

”فرشتوں کی ایک سنگت ہے، جو ہمیشہ فضا میں منڈلاتی رہتی ہے۔

”اے اہل عرفہ! حسن حیات ہے ————— یعنی جب وہ اپنا مقدس

چہرہ بے نقاب کر دے!

”مگر تم منظر حیات ہو ————— اور تم ہی وہ نقاب ہو، جو اُس کے  
چہرے کو چھپائے ہوئے ہے۔

”حسن ابد الابد ہے، جو ہمیشہ اپنا عکس آئینہ حیات میں دیکھتا ہے۔

”اور تم ہی حسن ابد ہو، اور تم ہی آئینہ حیات ہو!“



(۲۶)

پھر ایک ملانے کہا:-

”تم سے مذہب کا کچھ ذکر کرو۔“

اُس نے کہا:-

”تو کیا آج میں نے سوائے مذہب کے کچھ اور بھی بیان کیا ہے؟  
کیا تمہارے اُن اعمال و خیالات سے جن کا میں ذکر کرتا رہا ہوں،  
مذہب کوئی الگ چیز ہے؟

”اور کیا وہ بھی جو اعمال و خیالات سے بعید ہو، مذہب سے خارج ہے؟  
ہر لمحہ روح کے اندر پیدا ہونے والا وہ نقش حیرت جو ہر حال میں ایک  
موجود رکھتا ہے۔۔۔۔۔ تم پیچھے تو رہے ہو، تب بھی۔۔۔۔۔ اور تم کر گئے  
میں کام کر رہے ہو، تب بھی۔۔۔۔۔ کیا وہ مذہب کے سوا کچھ اور ہے؟

”کون ہے جو اپنے اعمال کو اپنے ایمان سے جدا کر سکے؟

”یا اپنے اشغال کو اپنے عقائد سے الگ رکھ سکے؟

”کون ہے جو اپنی زندگی کی ساعتوں کو اپنے سامنے پھیلا کر ہے:-

”یہ ساعت خدا کے لئے ہے، یہ میرے لئے، یہ میری رُوح کے لئے،  
یہ میرے جسم کے لئے۔“

”تمہاری تمام ساعتیں پروردگار کے بازو ہیں، جو زندگی کی فضا میں تمہاری  
حرکت کے ساتھ متحرک رہتے ہیں۔“

”وہ گروہ جو اپنے اخلاقِ حسنہ کو اس طرح استعمال کرتا ہے جس طرح  
ایک عمرہ پوشاک ————— اس گروہ کے سب لوگ اگرنے لگیں  
تو بہتر ہے۔“

”تاکہ ہوا اور سورج اُن کی کھال میں سُورخ کر دیں !  
”اور وہ شخص جو اپنے عمل کو اصولوں یا کسی مخصوص علمِ الاخلاق کے ماتحت  
رکھتا ہے۔“

”وہ گویا اپنے حسین پروردگار کو ایک قفس میں بند کر دیتا ہے۔  
”قدرت کا آزادانہ وہ مہیں ہے، جو قفس کی تیلیوں اور تاروں سے  
نکڑا کر باہر آ سکے۔“

”اور وہ شخص جس کے لئے عبادت ایک دریچہ ہے — کہ وہ کبھی  
کھول دیا گیا، اور کبھی بند کر دیا گیا —

”اس شخص نے اپنی رُوح کا آئینہ دکھایا ہی نہیں ہے —  
وہ محل جس کے درجے مشرق سے مغرب تک کھلے رہتے ہیں !۔“

”تمہاری روزانہ زندگی کا ماحول ————— جس کے اندر تم کھاتے ہو۔  
بیتے ہو — سونے ہو — تمہارا مجدا اور تمہارا مذہب ہے۔“





”مذہب کا نیا ہیولی نہ بناؤ۔  
 ”مذہب صرف پیش پا افتادہ زندگی ہے ————— اور کچھ

بھی نہیں۔  
 ”اُس کو نئے کپڑے نہ پہناؤ۔  
 ”اُس کی تصویروں میں رنگ نہ بھرو۔  
 ”اُس کی فطرت کا رنگ وہی ہے جو تمہاری فطرت کا۔  
 ”اور یہ تمہارے لئے بالکل کافی ہے۔“



(۲۷)

”اچھا تو اب کچھ موت کا بھی حال سنا دے۔“  
ایک فقیر نے کہا۔

”تم چاہتے ہو کہ موت کا حال معلوم کرو؟“  
اُس نے سوال کیا۔

پھر اُس نے کہا:-

”مگر تم کیوں کر اُس راز کو پاؤ گے، تاوقتیکہ تم قلبِ زندگی میں اس کی جستجو نہ کرو۔“

”وہ قلبِ زندگی کا ایک دُفینہ ہے ————— مگر وہ اتنا ہی کھلا ہوا راز ہے جس قدر کہ زندگی!“

”مگر اُتو جس کی آنکھیں صرف رات ہی کو روشن ہوتی ہیں۔ دن کے نور کا راز کیوں کر سمجھے؟“

”اگر تم موت کا راز معلوم کرنا چاہتے ہو، تو زندگی کے لئے، اور جو کچھ زندگی میں ہے، اُس کے لئے اپنے دل کا دروازہ کھول دو۔“

”اِس لئے کہ موت اور زندگی بالکل ایک چیز ہیں، ایک ہی نوع ہیں۔ جس طرح سمندر اور دریا!“

”تمہاری ہی امیدوں اور خواہشوں کی گہرائی میں، دریائے حیات کے متعلق تمہارا خاموش علم مستور ہے۔“

اور جس طرح برف کے انبار کے نیچے، درخت کا بیج دبا ہوا موہم بہار کے خواب دکھتا ہے،

”اور آنے والے عہد کا منتظر رہتا ہے — اپنے آغوش میں زندگی کے سارے خزانے لئے ہوئے!“

”اسی طرح اپنے خوابوں پر بھروسہ کرو۔“

”ان ہی کے اندر ابد الابد کا دروازہ پوشیدہ ہے۔“

”موت کا خوف تمہارے دلوں میں ایسا ہے، جیسے اس پر داہے کا دندنہ، جو اپنے راجہ کے روبرو کھڑا ہوتا ہے، اور جانتا ہے، کہ وہ شفقت کا ہاتھ اس کے سر پر رکھے گا، مگر پھر بھی وہ گھبراتا اور ڈرتا ہے۔“

”لیکن کیا اُس چرواہے کے کانپتے ہوئے جسم کے اندر مسرت کی حرارت موجود نہیں ہے؟“

”کیا ہر حال میں اُس کا خوف اُس کی مسرت پر غالب نہ آجائے گا؟ اور موت ہے کیا؟“

”سوئے اس کے کہ برف کے ایک تودے کی طرح تمہارا جسم دھوپ میں کھڑا ہو، اور خیر شید عالم تاب اس کو گھٹا کر بہا دے۔“

”وہ گھل کر ویسا ہی پانی ہو جائے، جیسا کہ پہلے تھا۔“

”اور وہ پانی پھر اسی طرح دریا میں جا کر مل جائے، جس طرح پہلے تھا۔“

”اور وہ دریا پھر سمندر کی وسعت اور گہرائی میں اپنے کوفنا کر دے !  
 ”اور دم نکلنے کے معنی کیا ہیں ؟  
 ”سوئے اس کے کہ نفس اپنی مضطربانہ آمدورفت سے آزاد ہو کر فضا

میں پھیل جائے  
 ”اور بغیر کسی پابندی کے اڑتا پھرے —————  
 کمالِ مطلق کی !  
 ”پھر جب تم دریائے خاموشی سے ایک گھونٹ پی لو گے، تو تمہارا  
 نعمۂ اُسی دن ماورائے حیات بلندیوں پر پھیل جائے گا۔  
 ”اور جب تم پہاڑ کی چوٹی پر پہنچ جاؤ گے۔  
 ”اُس دراصل پہاڑ کی چڑھائی شروع ہوگی !  
 ”اور زمین تم کو اپنے آغوش میں لپیٹ لے گی۔  
 ”اُس وقت تمہاری فطرت رقص شروع کر دے گی —————  
 محیطِ ابد میں !“





(۲۸)

اُن ہی باتوں میں شام ہو گئی

اور عارفہ نے کہا :-

”مبارک ہے یہ دن اور یہ جگہ کہ تیری رُوح ہم سے ہم کلام ہوئی۔“

اُس نے کہا :-

”تو کیا میں صرف کہنے ہی والا تھا،

کیا میں سننے والا نہ تھا؟

یہ کہہ کر وہ معبد کی سیڑھیوں سے اُترا، اور تمام لوگ اُسکے پیچھے پیچھے چلے

اور وہ اپنے جہاز کے پاس پہنچ گیا۔

پھر وہ جہاز پر سوار ہو گیا۔

جہاز کے عرشہ پر کھڑے ہو کر اُس نے پھر اہل عرفہ کے مجمع پر ایک

نظر کی۔

آدربلند آواز سے کہا :-

”اے اہل عرفہ! ہوا مجھ سے کہتی ہے، کہ میں اب تم سے رخصت

ہو جاؤں۔

”گو کہ میں اتنا جلد باز نہیں ہوں، جتنی کہ ہوا ہے۔

”تاہم جانا تو اب مجھے ضرور ہے۔

”میرے پاس ہوا کی موجیں دعوت لے کر آرہی ہیں۔

”میں کیوں کر اس دعوت کو رد کر دوں۔

”مگر آخری سلام سے پہلے دو دو لفظ تم سے کہنا چاہتا ہوں

”ہم جیسے آوارہ گرد، جو ویران راستے اور لٹ و دت صحراؤں سے گزرتے

پھرتے ہیں۔

”ہم جس جگہ اپنی زندگی کا ایک دن ختم کرتے ہیں، وہاں دوسرا شروع

ہیں کرتے،

”اور آفتاب کبھی کسی صبح کو ہمارا مسکن ایک ہی جگہ نہیں پاتا۔

”وہ غروب کے وقت ہم ایک جگہ چھوڑتا ہے، اور طلوع کے

وقت کسی دوسری جگہ پاتا ہے۔

”اُس وقت بھی جب دنیا محو خواب ہوتی ہے، ہم جیسے مسافر

چلتے رہتے ہیں۔

”ہم ایک سخت جان دخت کے تخم ہیں۔

”اور ہماری فطرت کی تکمیل میں یہ عادت و دلچسپی ہے، کہ ہم ہوا

کے حوالے ہوں، اور ہوا ہی میں منتشر ہو جایا کریں،

”بہت مختصر زمانہ تھا جو میں نے تم لوگوں کے ساتھ گزارا،

”اور بہت کچھ وہ الفاظ جو میں نے تم سے کہے۔

”اور بہت محل تھا وہ پیام جو میں نے تم کو پہنچایا۔

لیکن اگر میری آواز تمہارے کانوں میں، اور میری محبت تمہارے دلوں میں معلوم ہونے لگے، تو میں پھر تمہاری طرف آؤں گا۔

”اور پھر ایک دفعہ وہی پیام تم کو سناؤں گا۔

”ہاں جب سمندر کی موجیں اس ساحل کی طرف واپس ہوں گی تو میں ان ہی کے ساتھ پھر آؤں گا۔

”اور خواہ موت میرے وجود پر دے ڈال دے، اور سکوت عظیم مجھے اپنی گود میں لپیٹ لے۔

”لیکن میں پھر بھی، ایک دفعہ اور، تمہارے ادراک میں اپنی جگہ تلاش کر لوں گا۔

”اور میں جانتا ہوں، کہ میری گفتگو ناکام نہ ہوگی۔

”اور وہ مستقبل جو تم سے آنا ہی قریب ہے، جس قدر کہ ماضی دور ہے۔

”وہ مستقبل“ میرے پیام کو زیادہ صاف الفاظ میں اور ایسے انداز گفتار کے ساتھ جو تمہارے خیالات سے نسبت قریب رکھتا ہو۔ واضح اور روشن کر دے گا۔

”اگر میرے پیام میں حق موجود ہے — حق“ کا ایک شاہیہ بھی موجود ہے تو یقیناً تم اس کو مستقبل کی پیشانی پر چمکتا ہوا پاؤ گے۔

”میں ہوا کے جھونکوں اور موجوں کے جھکولوں کے ساتھ جاتا ہوں  
”مگر اے اہل عرفہ! عدم کی خلائیں نہیں، بلکہ حیات کی مضبوط چٹانوں

پیر۔  
”پس اگر آج کا دن تمہاری احتیاج اور میری محبت کو پورا نہیں کرتا  
تو آج کے دن کو تم آئندہ کے اور ایک دن کے آنے کا وعدہ

سمجھو۔  
”انسانوں کی ضرورتوں میں تغیر ہوتا رہتا ہے، مگر انکی محبت میں تغیر نہیں ہو سکتا  
”نہ ان کی یہ خواہش — کہ ان کی محبت ان کی ضرورتوں کو پورا کرے  
— متغیر ہو سکتی ہے۔

”پس یاد رکھو، کہ میں بھی انسان ہوں — تمہاری ہی طرح —  
”محبت اور محبت کی احتیاج میرے بھی دل میں ہے۔  
”اس لئے میں اس سکوتِ عظیم کے دامن میں آرام لے کر بار  
بار تمہاری طرف دانتیں آتا ہوں گا۔

”دعا کہہ کر جو طلوعِ آفتاب کے وقت، اپنی جگہ شبہم کو چھوڑ کر اڑ جاتا ہے،  
وہی کبر اور پر جا کر سمٹ جاتا ہے، اور مٹ کر بادل بن جاتا ہے اور بادل بن کر بار بار برساتا ہے،  
”اور میرا حال بھی کچھ ایسا ہی ہے۔

”رات کی خاموشی اور تاریکی میں میں تمہاری سڑکوں پر پھرتا ہوں۔  
”اور میری روح اکثر تمہارے گھر میں داخل ہوتی ہے۔  
”اور جب تم سوئے ہو تے تھے، تو میں اکثر تمہارے سر پر ہاتھ رکھ دیتے

ہو کر مسکراتا رہا ہوں۔

میں نے تمہارے سر ہانے کھڑے ہو کر — جب تم سویا کرتے تھے  
— دعائیں مانگی ہیں۔

تمہارے دل میرے دل کے اندر دھڑکے ہیں۔

اور تمہارا سانس میرے سانس سے بغل گیر ہوتا رہا ہے۔

اور تمہاری نظریں میری آنکھوں میں سمائی ہیں۔

پیس میں تم سب کو پہچانتا ہوں۔

میں تمہاری مسرت اور تمہارے درد سے واقف ہوں۔

سوئے میں اکثر خواب تم نے دیکھے ہیں، وہ میرے خواب تھے، جو  
بیداری کی حالت میں میں دیکھا کرتا تھا۔

اور میں تمہارے درمیان اس طرح رہا ہوں جس طرح پہاڑیوں  
کی گود میں ایک لبریز جھیل!

پہاڑ کی چوٹیوں کا عکس میں نے تمہارے اندر، تمہارے نقوشات کی  
ڈھلوان چٹانوں پر، اور تمہارے افکار، اور تمہاری تمنائوں کے گندے ہوئے  
قافلوں میں پیدا کیا۔

میری خاموشیوں میں تمہارے پھل کا تبسم، دریا کی طغیانی کی طرح  
داخل ہوتا تھا اور تمہارے نوجوانوں کے ارمان موجوں کی طرح آتے تھے۔

اور میرے وجود کی گہرائیوں میں وہ دریا اور وہ موجیں آج تک  
اپنا گیت گارہی ہیں۔



”مگر ایک چیز اور بھی — جو اس تبسم سے شیریں تر — اور ان  
نمناؤں سے قوی تر کھنی، میرے اندر داخل ہوئی۔

”وہ خود تمہارا لا انتہا وجود تھا!

”وہ وجود محکم — جس کے اندر تمہارا جسم محض مٹتی پھر گوشت اور  
پوست بنے۔

”وہ وجود جس کے ساز کے نغموں میں، تمہارا ترنم ایک خفیف دھمک  
سے کچھ زیادہ نہیں۔

”اسی وجود بے نہایت کے اندر تم بے نہایت اور بکراں بن جاتے ہو۔  
”اور اسی کے اند میں نے تمہاری اصل کو پہچانا، اور اس اصل سے  
محبت کرنا سیکھا۔

”کتنے غاصے محبت طے کرتی تھے، جب وہ اپنی منزل پر پہنچتی تھے۔  
”کونسی تمنا، کونسی توقع۔ کونسا تصور ہے جو اس فاصلے سے زیادہ فاصلہ  
طے کر کے؟

”شاہ بلوط کے ایک دیو قامت اور استوار درخت کی طرح، جس پر پھولوں  
کی بیل پھیلی ہوتی ہے۔ تمہارے اندر وہ وجود محکم قائم ہے۔  
”اسی کی قوت تمہیں زمین پر قائم رکھتی ہے، اور اسی کی سبک تمہیں  
خلا سے سبک میں بلند کرتی ہے۔

”اھ! اسی کی ابدیت میں تم عمر حجاز وال پلے ہو۔

”تم سے کہا جا چکا ہے، کہ تمہاری زنجیر کی ہر کڑی کمزور ہے۔

لیکن یہ تو صرف نصف حقیقت ہے۔  
 تمہاری زنجیر کی ہر کڑی جس قدر کمزور ہے، اسی قدر مضبوط بھی ہے۔  
 کسی ایک حقیقت یا جزو کی عمل سے تمہاری مجموعی اہلیت کا اندازہ  
 کرنا ایسا ہے، جیسے سمندر کی طاقت کا اندازہ اُس کی سطح کے جھاگوں یا بلبلوں  
 سے کیا جائے۔

”ہاں تم سمندر ہو۔  
 بڑے بڑے جہاز تمہارے مسائل پر مدد و جزر کا انتظار کرتے ہیں۔  
 لیکن تم سمندر کی طرح اپنی حدود کے اندر بند ہو۔  
 تم ایسے مد و جزر کی رفتار کو تیز کر کے پر قاصر نہیں ہو۔ — تاہم مد و جزر تمہارا  
 تم و نیل کے موسموں کی مثل ہو۔  
 کہ سر یا بہار کو آنے نہیں دیتا۔  
 مگر بہاؤ اسی کے اندر بیٹھی ہوئی مسکراتی ہے، اور بے صبر نہیں ہوتی۔  
 یہ نہ سمجھو کہ میں یہ سب باتیں اس لئے کہہ رہا ہوں، کہ تم بعد کو آپس  
 میں ایک دوسرے سے کہو۔ دیکھا! اُس نے ہماری کس قدر تعریف کی، وہ صرف  
 ہماری خوبیوں ہی کو دیکھ رہا تھا۔“  
 ”تم میرے الفاظ کو سمجھنے کی کوشش کرو  
 میں تو حقیقت اُن ہی الفاظ میں تم سے باتیں کرتا ہوں، جو خود  
 ہمارے ہی اندر پیدا ہوتے ہیں۔  
 جن کے معنی تمہارے ہی اندر محفوظ ہیں۔“

اور علم کا جو سرمایہ الفاظ ہمارے لئے لے کر آئے ہیں۔ وہ ہے کیا؟

”اس علم کے مقابلے میں جو بغیر الفاظ کے ہم کو خطا ہوتا ہے!  
 تمہارے اور میرے الفاظ یا دماغی کے رُکے ہوئے پانی کی موجیں ہیں  
 جو عہدِ گذشتہ کے بند پانی میں پیدا ہو کر تھکتی ہیں۔

”عہدِ قدیم کی تاریکیوں کی وہ موجیں ہیں جن کا دامن عہدِ جدید کے  
 نور سے صرف کبھی کبھی چھو جاتا ہے!

”ہل عقل و فہم، جن کی کششیاں ان موجوں پر سوار آتی ہیں۔  
 تم کو اپنے عقل و فہم سے حصہ دیتے ہیں۔

”میں خود تمہاری عقل سے اپنا حصہ لینے آیا تھا!  
 اور دیکھو! میں نے وہ پایا، جو عقل و فہم سے بھی برتر اور فہم سے

یعنی روح کا وہ شعلہ قدیم جو تمہارے اندر روشن ہے!  
 اور دوزر دوز روشن تر ہوتا جاتا ہے!

”تم جب اس شعلہ ازل کی دعوت سے بے خبر ہو کر اپنی عمر کے اختصار  
 کا ماتم کرتے ہو، تو نہیں سمجھتے، کہ:-

”ایک حیاتِ تازہ ہے، ہر حیاتِ قدیم کے ساتھ، جو ان اجسامِ فانی  
 میں سرگرم جستجو ہے جو قبر کے خوف سے کانپ رہے ہیں۔

”مگر میری دنیا میں قبروں کا نام و نشان بھی نہیں!  
 ”میری دنیا میں نہ موت ہے، نہ قبر، نہ مقبرہ، نہ کفن!

”یہ تمہارے پہاڑ اور میدان بچوں کے گہوارے ہیں ——— زندگی  
 کی صرف پہلی ہی سیڑھی ہیں۔  
 جب تم ان میدانوں اور کھیتوں میں گزرو، جہاں تم نے اپنے باپ دادا  
 کو سپردِ خاک کیا تھا، تو فکر کرو۔  
 ”تم ان میدانوں اور کھیتوں میں ماضی کو سوتے ہوئے، اور مستقبل کو  
 رقص کرتے پاؤ گے۔

”اور مستقبل کا دامن تمہارے بچوں کے ہاتھ میں ہو گا!  
 ”اکثر تم بھی رقص کرتے ہو۔ اور اس طرح زندگی سے لطف اندوز  
 ہوتے ہو۔

”مگر تم جانتے نہیں، کہ رقص کے اندر بھی کچھ ہے جسکو رقص کرنا چاہیے۔  
 ”میرے علاوہ بہت سے تمہاری طرف آئے۔  
 ”جنہوں نے تم سے سنہری وعدے کئے۔

”اور ان وعدوں کے عوض میں تم نے ان کو اپنا ایمان، اپنی دولت، اور  
 اپنی قوتِ نذر دی۔

”میں تمہارے لئے کوئی کامل وعدہ بھی لے کر نہیں آیا۔  
 ”لیکن تم نے میرے ساتھ اتنی فیاضی کی، جتنی کہ کبھی مجھ سے پہلے آنے  
 والوں کے ساتھ نہ کی تھی۔

”اس لئے کہ تم نے مجھے زندگی کا ایک عمیق تر کیفیت اعلیٰ عطا کیا۔  
 ”یقیناً کسی انسان کے لئے اس تحفے سے زیادہ قیمتی کوئی تحفہ نہیں

ہو سکتا۔

یعنی جب وہ تحفہ اُس کی زندگی کے مقاصد کو خشک اور پیاسے ہونٹوں میں بدل دے، اور ساتھ ہی اس کی ساری زندگی کو آبِ مصفا کا ایک چشمہ بنا دے۔

”اور اس طرح میں نے تمہارے درمیان اُبرد پانی، اور انعام پایا۔  
جب میں اس چشمے پر پیسا آتا ہوں، تو میں اس کے شفاف پانی کو اپنے سے بھی زیادہ پیسا پاتا ہوں۔“

”اُس کی پیاس یہ ہے، کہ وہ بے چین رہتا ہے، کہ کوئی پیسا اُس کو پئے!“

یعنی وہ مجھے پیتا ہے، جب میں اُس کو پیتا ہوں؛  
تم میں سے بعض نے یہ سمجھا، کہ میں مغرور یا شرمیلہ یا مجبوظ ہوں۔  
اور اس لئے تمہارے تھنوں کو قبول نہ کر دوں گا۔

”ہاں! میں مغرور ہوں۔۔۔۔۔ جب اجرت لینے کا موقع ہو۔  
اجرت میں نہیں لے سکتا۔۔۔۔۔ میری غیرت اس گناہ کی مجھے اجازت نہیں دیتی۔“

مگر میں مغرور نہیں ہوں۔۔۔۔۔ جب سوال ہو تحفہ قبول کرنے کا  
”اور باوجودیکہ میں نے پہاڑوں میں جنگلی بیرکھا کر اپنا پیٹ بھرا  
حالانکہ تم چاہتے تھے، کہ میں تمہارے دسترخوان پر بیٹھوں۔  
اور باوجودیکہ میں معبد کی چوکھٹ پر سویا ہوں۔“



حالانکہ تم بہت خوشی سے مجھے اپنے گھر کے نرم بستروں پر جگہ دیتے۔

لیکن کیا میرے دن اور میری رات، اور میری تکلیف، اور میری راحت کے متعلق تمہاری محبت آمیز توجہ ہی وہ چیز نہیں ہے جس نے ہر غذا کو میرے منہ میں شیریں بنا دیا، اور میری نیند کو بہت دل نواز خوابوں سے معمور کر دیا؟

”میں تمہیں دعاؤں دیتا ہوں، اس لئے کہ :-  
تم نے بہت کچھ دیا، اور کبھی یہ محسوس نہ کیا، کہ تم کیا کچھ دے رہے ہو۔  
”بے شک وہ کارِ خیر جو اپنا منہ آئینے میں دیکھتا ہے، پتھر ہو کر رہ جاتا ہے۔“

اور وہ کارِ خیر جو اپنے لئے اچھے اچھے اور شان دار نام تجویز کرتا ہے ایک لعنت اپنے لطف سے پیدا کرتا ہے۔

اور تم میں سے بعض نے مجھے خلوت پسند سمجھا۔ گویا میں اپنی تنہائی میں مست ہوں۔

”انہوں نے کہا :-“ یہ شخص تو جنگل کے درختوں سے بیٹھا ہوا مشورے کیا کرتا ہے، اور انسانوں سے بات کرنا بھی پسند نہیں کرتا۔

”یہ تو پہاڑ کی چوٹی پر بیٹھ کر ہماری بستی کو حقارت کی نظر سے دیکھتا ہے۔“

یہ تو غاروں میں اپنی دنیا ہم سے الگ بناتا ہے۔

یہ سچ ہے کہ میں پہاڑوں پر چڑھتا تھا، اور تنہائی کے دور و دراز مقامات پر پھرا کرتا تھا۔

”مگر میں تم کو کیوں کر دیکھ سکتا ————— کیوں کر تمہارا مطالعہ کر سکتا۔ اگر تم کو بلندی اور فاصلے سے نہ دیکھتا ————— کوئی کیوں کر کسی کے قریب ہو سکتا ہے، جب تک کہ وہ اُس سے دور نہ ہو۔“

”اور یہ بھی سچ ہے، کہ میں جنگل کے درختوں سے مشورے کرتا رہا، اور غاروں کی تاریکی میں بیٹھا رہا۔“

”مگر درخت تو فطرت کی اولاد زینہ نہیں ————— ان سے بہتر کون فطرت سے واقف ہے، اور ان سے بہتر کون میرے اور فطرت کے درمیان واسطہ بن سکتا تھا۔“

”اور غاروں کی تاریکی میں میں نے جو کچھ تمہارے متعلق دیکھا، وہ تمہارے گھروں کی روشنی میں میں کیوں کر دیکھ سکتا؟“

”اور بعض نے تم میں سے مجھے پکارا ————— زبان سے نہیں کسی اور طرح۔“

”اے اجنبی! عسیر الحصول بندویں کے تمنائی! تو ان چوٹیوں پر کیوں بیٹھا ہے۔ جہاں عقاب اپنا گھونسلہ بناتا ہے؟“

”تو اُس کی جستجو میں کیوں سرگرداں ہے، جو دسترس سے باہر ہے؟“

”کیا تو طوفان کو اپنی گود میں پکڑ کر بٹھالینا چاہتا ہے؟“

”کیا تو آسمان کے تیز تر پرندوں کو اپنے جال میں پھانسا چاہتا ہے؟“

”نیچے آ! چوٹیوں سے اتر! ہمارے اندر شامل ہو جا!“

”اپنی بھوک کو ہماری روٹی سے مٹا۔

”اور اپنی پیاس کو ہماری شراب سے تسکین دے !

”انہوں نے اپنی رُوح کی خلوت میں یہ باتیں کہیں۔

مگر وہ باتیں کسی طرح میرے کان تک بھی پہنچیں !

”میں نے دیکھا، کہ اُن کی خلوت کامل نہیں تھی۔

”اگر وہ کامل ہوتی تو وہ معلوم کر لیتے، کہ جس چیز کی جستجو مجھے آوارہ کر رہی

تھی، وہ تمہاری ہی عافیت اور تمہارا ہی درد تھا !

”اور میں تمہارے ہی اس وجودِ حقیقی کو ڈھونڈتا پھرتا تھا، جو آسمان پر کھیلتا

ہے۔

”مگر شکاری خود بھی شکار تھا !

”اس لئے کہ میرے بہت سے تیر میری کمان سے کل کر میرے ہی سینے

میں بوٹ آئے !

”اور جس کو تم ہوا پر دوڑتے دیکھتے تھے، وہ زمین پر بھی رنگتا تھا۔

”اس لئے کہ جب میرے پر آسمان پر پھیلتے تھے، تو اُس کا سایہ زمین پر

ایک کچھوے کی طرح حرکت کرتا تھا۔

”اور میں جو ایمان والا تھا، مذنب بھی تھا۔

”اس لئے کہ اکثر میں نے اپنی آنگلی اپنے ہی زخم کے اندر ڈالی۔

”تاکہ میں تمہارے حال سے زیادہ واقف ہو سکوں۔

”اور آج اس علم کی بنا پر جو مجھے حاصل ہوا ہے، میں کہتا ہوں۔ کہ :-

”تم نہ اپنے جسموں کے اندر مقید ہو، نہ اپنے گھروں اور کھیتوں میں۔  
 غاروں کی تاریکی اور پہاڑوں کی چوٹیاں، اور عقاب کے گھونسلے تمہاری  
 دسترس بھی باہر نہیں ہیں۔“

”مگر یہ بات تمہیں معلوم نہیں!  
 بلکہ وہ جو تمہارا وجود حقیقتی ہے، وہ پہاڑوں سے بلند تر اور ہوا سے  
 وسیع تر ہے۔“

”وہ کوئی ایسی چیز نہیں جو سردی سے بچنے کے لئے دھوپ میں رنگتی  
 ہو، یا اپنی حفاظت کے لئے تاریک سوراخوں میں گھس جاتی ہو۔  
 بلکہ وہ چیز، وہ آزاد روح، کچھ ایسی ہے کہ دنیا کو اور جو کچھ اُس کے  
 اندر ہے — رنج، غم، مسرت، راحت، درد، محبت، دشمنی سب  
 کو اپنے پردوں میں لپیٹے ہوئے آکاش میں ہر لمحہ متحرک ہے۔  
 اگر تم کہتے ہو، کہ میرے یہ الفاظ مبہم اور مجمل ہیں۔  
 تو اس کو یوں ہی رہنے دو۔“

”ان کو واضح کرنے کی کوئی کوشش نہ کرو۔  
 یہ الفاظ اپنے معانی کا دفتر خود ہی تمہارے سامنے کھول کر رکھ دیں  
 گے۔“

”الفاظ بھی انسانوں کی طرح ایک زندگی رکھتے ہیں۔  
 اور ان کی زندگی میں ایک وقت ضرور آتا ہے۔  
 ”جب“ وہ خود ہی عمرِ مایاں ہو

جلاتے ہیں!

”ہر چیز کی ابتدا مبہم اور ادخانی ہوتی ہے۔

آغاز کی صورت غیر معین ہوتی ہے۔

ایک سایہ ہوتا ہے۔ ایک دھواں ہوتا ہے، جسم اور صورت سے

محروم!

مگر اس آغاز کا انجام ایسا نہیں ہوتا۔

”وہ مبہم اور ادخانی حالت ایک صورت حاصل کرتی ہے۔

اور پھر ایک دن وہ صورت تکمیل پاتی ہے۔

پس میں چاہتا ہوں کہ تم مجھے محض اپنی ابتدا سمجھ کر یاد رکھو۔

اور انتہا کا، صبر اور ایمان کے ساتھ انتظار کرو۔

زندگی کا سارا اثاثہ ایک ظلمتِ عدم میں پیدا ہوتا ہے۔

اور کوئی ایسا آئینہ نہیں جس میں اس کا آغاز اپنا عکس ڈال سکے۔

مگر آئینہ ظلمت کے انحطاط کی ایک منزل ہے۔

اس منزل کے آگے ایک نور ہے۔ ————— پھر ایک اور

نور۔ ————— پھر ایک اور نور۔

یہ سب منزلیں تمہاری زندگی کی ہیں۔

اور جب تم مجھے یاد کرو ————— تو میں چاہتا ہوں کہ تمہیں یہ بھی

یاد رہے۔

کہ تمہارے اندر جو عنصر سب سے زیادہ کمزور اور منتشر نظر آئے۔



وہی سب سے زیادہ قوت اور استحکام کی علامت ہے۔  
 کیا یہ حقیقت نہیں ہے، کہ تمہارے گوشت و پوست کو جو نسبتاً تمہارے  
 جسم کا قوی ترین حصہ ہے، تمہارا سانس قوی بناتا ہے، اور قوت بخشتا ہے۔  
 مگر سانس ہی بظاہر سب سے زیادہ کمزور اور غیر استوار ہے۔  
 اور وہ جس نے تمہارے شہروں اور جو کچھ ان کے اندر ہے، اُس سب کی  
 بنیاد ڈالی تھی، کیا محض ایک خواب نہ تھا؟  
 جس کو تم سب بھول گئے۔  
 اور اُسی خواب کی ریشمی ڈوری یہ تمہارا سانس ہے۔  
 اگر تم سانس کے مد و جزر کو سمجھ سکو، تو پھر تم کسی چیز کی جستجو نہ کرو  
 گے۔

تمہارا علم مکمل ہو جائے گا۔  
 اور اگر تم خواب آغاز کی اسی ڈوری کو اپنی عقل کی انگلیوں میں پھانس لو  
 تو پھر تمہاری کوئی حاجت باقی نہ رہے گی۔  
 مگر ابھی تم نہ دیکھتے ہو، نہ سنتے ہو، نہ دیکھ سکتے ہو، نہ سن سکتے ہو۔  
 اور بہتر بھی یہی ہے۔  
 جو نقاب تمہاری آنکھوں پر پڑی ہوئی ہے، اُس کو وہی اُٹھائے گا  
 جس نے ڈالا تھا۔  
 اور جو مٹی تمہارے کانوں میں بھری ہوئی ہے، اُس کو اُسی ہاتھ کی  
 انگلیاں نکالیں گی، جس نے وہ مٹی بھری تھی۔

پھر وقت آئے گا کہ

تم دیکھو گے !

اور تم سنو گے !

”اور اُس وقت تم کو کچھ افسوس نہ ہوگا، کہ تمہاری نظریوں کمزور تھیں۔ اور

تم کیوں بہرے تھے۔

اُس لئے کہ اُس دن موجودات کا راز تم پر واضح ہو جائے گا۔

تمہیں اپنے آغازِ خفگی کا انجامِ جلی معلوم ہو جائے گا۔

”اور تم ظلمت کو بھی ————— جو تمہارا آغاز تھا ————— آشنا ہی

مبارک و مسعود سمجھو گے، جتنا کہ نور کو ————— جو تمہارا انجام ہے !“



(۲۹)

یہ سب کچھ کہہ کر اُس نے اپنے گرد نظر کی۔  
 اُس نے دیکھا کہ اُس کے جہاز کے ملاح اپنے پتاروں پر ہاتھ رکھے  
 کھڑے ہیں۔  
 اور کبھی کھلے ہوئے بادبانوں کی طرف دیکھتے ہیں۔  
 اور کبھی سمندر کی وسیع سطح پر اپنی حد نظر تک۔  
 اور پھر اُس نے کہا:-  
 میرے جہاز کا ناخدا کس قدر صبر والا ہے۔  
 بادِ موافق چل رہی ہے۔  
 پتار متحرک ہیں، اور ہاتھ کا اشارہ چاہتے ہیں۔  
 مگر وہ خاموشی کے ساتھ میرا انتظار کر رہا ہے۔  
 میرے تمام ملاحوں نے جن کے کان سمندر کی موسیقی سے آشنا ہیں۔  
 کس قدر توجہ سے میری سب باتیں مٹنی ہیں۔  
 اب میں ان کو زیادہ انتظار نہ کراؤں گا۔  
 میں تیار ہوں!

پہاڑیوں کا چشمہ سمندر تک پہنچ گیا !  
 اور سچے اپنی ماں کی گود میں واپس جاتا ہے !  
 رخصت ! اے اہل عرفہ ! آج کا دن ختم ہوا !  
 اور اگر آج کا ایک دن ہمارے لئے کافی نہ تھا۔  
 تو ہم پھر ادھر آئیں گے۔  
 پھر ملیں گے۔

اور پھر سب مل کر دانا کے سامنے ہاتھ پھیلائیں گے اور کہیں گے :-  
 "اور دے، اور بہت سادے، اے دانا ! ابھی کا سا بھرا نہیں۔ ابھی  
 بھولی خالی ہے !

پس بھول نہ جائیو ! میں پھر تمہارے پاس آؤں گا۔  
 کچھ عرصہ بعد، چند ہی روز بعد !  
 میرا ذوق پھر ایک جسم کی ترتیب کے لئے خاک اور جھاگ کا خمیر  
 تیار کرے گا۔

اور چند ہی روز بعد ————— جب میں آکاش کے کاندھے  
 پر ایک لمحہ آرام لے چکوں گا —————

پھر ایک عورت مجھے اپنے بطن سے پیدا کرے گی !  
 رخصت ! رخصت ! تم ————— سے۔ اور اس جوانی سے جو میں  
 نے تمہارے ساتھ بسر کی ! رخصت !  
 کل ہی تو ہم سب ایک عالم رؤیا میں ایک دوسرے سے آشنا



ہوئے تھے۔

”تم اپنی تنہائی میں میرے لئے اپنے گیت گارہے تھے،  
اور میں تمہارے لئے آسمان پر ایک مینار بنا رہا تھا!  
آج ہم بیدار ہو چکے ہیں۔ اب ہماری نیند باقی نہیں، اور سورج  
اوپر ہو چکا ہے۔“

”دن ڈھلنے لگا۔ اداس لئے ہم کو جدا ہونا ضرور ہے۔  
”مگر اس ماضی کی ہلکی روشنی میں، ہم پھر ایک دوسرے کا ہاتھ پکڑ لیں  
گے۔“

”پھر بہت سی باتیں کریں گے۔  
”پھر تم میرے لئے اپنا گیت گاؤ گے۔“  
پہلے گیت سے  
بھی زیادہ دلنواز!

”اور پھر میں تمہارے لئے آسمان پر ایک مینار بناؤں گا۔“  
پہلے مینار سے بھی بلند تر!“  
یہ کہہ کر اس نے سلاخوں کی طرف اشارہ کیا۔





(۳۵)

نلا آجوں نے لنگر اٹھایا۔

• اور جہاز مشرق کی طرف حرکت کرنے لگا۔

• اُس وقت بستی والوں کے مجمع سے ایک شور بلند ہوا، جورات کی ابتدائی

ظلمت کے سینے کو چیرتا ہوا سمندر کی سطح پر گذر گیا۔

• صرف ایک عورت عارفہ تھی، جو خاموش تھی۔

• اُس کے لبوں سے نہ کوئی آہ نکلی!

• نہ اُس نے حرف و داع زبان سے نکالا!

• اُس کی آواز نے بستی والوں کی آواز میں شامل ہونے سے انکار کر

دیا۔

• وہ جہاز کے بادبانوں پر نظر جمائے رہی، تا آنکہ وہ کبر میں غائب

ہو گئے۔

• اور جب سب لوگ منتشر ہو گئے، تب بھی وہ دیر تک ساحل

پر کھڑی رہی۔

• اور اُس کا دل گئے ہوئے مسافر کے ان الفاظ کو بار بار

دہرا رہا تھا:-

”چند ہی روز بعد \_\_\_\_\_ جب میں آکاش کے  
 کاندھے پر ایک لمحہ آرام لئے ٹپکوں گا \_\_\_\_\_

— پھر ایک عورت مجھے اپنے لہن سے پیدا کریگی —

